

فتنہ انکار حدیث

مولانا صفی الرحمن مبارکپوری
مؤلفِ "الرجیح المخوم"

انکار حدیث حق یا باطل؟

[ایک مکرر حدیث کے شبہات کے جوابات]

کیا قرآن میں سب کچھ ہے اور حدیث کی ضرورت نہیں؟

انکارِ حدیث کے لئے سب سے اہم اور بنیادی کلتشہ یہ تلاش کیا گیا ہے کہ قرآن مجید میں ہر مسئلہ کی تفصیل بیان کردی گئی ہے، اس لئے حدیث کی ضرورت نہیں۔ اس کے ثبوت میں قرآن مجید کے متعلق تبیاناً لکل شیعے اور تفصیلاً لکل شیعے والی آیات پیش کی جاتی ہیں۔ جن کا مطلب توڑ مروڑ کر اور غلط ملط بیان کر کے یہ یقین دلایا جاتا ہے کہ قرآن میں ہر مسئلہ کی تفصیل موجود ہے۔

① مکررین حدیث اب ہمارا سوال ہے؛ قرآن میں مردہ، خون، سورکا گوشت اور غیر اللہ کے نام پر ذکر کیا ہوا جانور حرام قرار دیا گیا ہے اور بھیمۃ الانعام حلال کیا گیا ہے۔ بھیمۃ الانعام کی تفسیر قرآن میں ان جانوروں سے کی گئی ہے: اونٹ، اونٹ، گائے، نیل، بکری، بکرا، بھیڑ اور مینڈھا۔ لغت میں بھی بھیمۃ الانعام کی فہرست میں یہی جانور بتائے گئے ہیں۔

اب سوال یہ ہے کہ ان کے علاوہ دنیا کے بقیہ جانور حلال ہیں یا حرام؟ مثلاً کتا، بیلی، گیلدر، بھیڑ، بھیڑیا، چیتا، شیر، تیندواء، بندر، ریپچھ، ہرن، چیتل، سانبھر، بارہ سگنھا، بھینسا، خرگوش، کوا، چیل، باز، شکرہ، کبوتر، مینا، فاختہ وغیرہ وغیرہ؛ یہ سارے جانور حلال ہیں یا حرام؟ یا ان میں سے کچھ حلال ہیں اور کچھ حرام؟ آپ جو جواب بھی دیں، اس کا ثبوت قرآن سے پیش کریں۔ آپ کی عقلی تک بندیاں نہیں مانی جائیں گی، یعنی آپ پوچنکہ دعویدار ہیں کہ ہر مسئلہ قرآن میں موجود ہے اس لئے ان جانوروں میں سے جس کو حلال مانیں، اس کے حلال ہونے کا ثبوت قرآن سے دیں اور جس کو حرام مانیں، اس کے حرام ہونے کا ثبوت قرآن سے دیں اور اگر آپ قرآن سے نہ دے سکیں (اور یقیناً نہیں دے سکیں گے) تو یہ اس بات کی دلیل ہے کہ قرآن میں ہر مسئلہ بیان نہیں کیا گیا ہے اور حدیث کی ضرورت ہے۔ کیونکہ ان جانوروں کے حلال و حرام ہونے کا قاعدہ حدیث میں بیان کر دیا گیا ہے جس سے فوراً معلوم ہو جاتا ہے کہ کون سا جانور حلال ہے اور کون سا حرام.....!

② دوسرا سوال یہ ہے کہ قرآن میں نماز پڑھنے کا حکم دیا گیا ہے۔ نماز کی حالت میں کھڑے ہونے، رکوع کرنے اور سجده کرنے کا ذکر بھی قرآن میں ہے۔ اب سوال یہ ہے کہ نماز میں پہلے کھڑے ہوں یا پہلے رکوع کریں یا پہلے سجده کریں؟ پھر کھڑے ہوں تو ہاتھ باندھ کر کھڑے ہوں یا لٹکا کر؟ ایک پاؤں پر کھڑے ہوں یا دونوں پر؟

لغت میں 'رکوع' کا معنی ہے جھکنا، سوال یہ ہے کہ آگے جھکیں، یاد میں جھکیں یا باہمیں جھکیں؟ پھر جھکنے کی مقدار کیا ہو؟ ذرا سارا نیچا کریں یا کمر کے برابر نیچا کریں یا اس سے بھی زیادہ نیچا کریں؟ پھر رکوع کی حالت میں ہاتھ کھاں ہوں؟ گھٹنوں پر ٹکیں؟ یا دونوں رانوں کے بیچ میں رکھ کر بازووں کو ران پر ٹکیں؟ یا ڈنڈے کی طرح لٹکنے دیں؟

اسی طرح سجده کیسے کریں؟ یعنی زمین پر سر کا کون سا حصہ ٹکیں، پیشانی کا ٹھیک پچھلا حصہ یا دایاں کنارہ یا بایاں کنارہ؟ سجده کی حالت میں ہاتھ کھاں رکھیں؟ رانوں میں گھسالیں؟ یا زمین پر ٹکیں؟ اور اگر زمین پر ٹکیں تو صرف ہتھیلی زمین پر ٹکیں یا پوری کھنی زمین پر ٹکیں؟ سجده ایک کریں یا دو کریں؟ ان سوالات کا آپ جو بھی جواب دیں، اس کا ثبوت قرآن سے دیں۔ ان مسائل کے بارے میں آپ کی عقلی تک بندیاں نہیں مانی جائیں گی اور اگر قرآن سے ان سوالات کا جواب نہ دے سکیں (اور یقیناً نہیں دے سکتے) تو یہ اس بات کی دلیل ہے کہ حدیث کے بغیر قرآن کے حکم پر بھی عمل نہیں ہو سکتا۔

③ تیسرا سوال یہ ہے کہ قرآن میں زکوٰۃ وصول کرنے کا حکم دیا گیا ہے۔ نہ دینے والوں کو خنت عذاب کی حکمی بھی دی گئی ہے۔ جس جسم کے لوگوں پر زکوٰۃ خرچ کرنی ہے، انہیں بھی بتا دیا گیا ہے لیکن سوال یہ ہے کہ یہ زکوٰۃ کب کب وصول کی جائے؟ یعنی زکوٰۃ روز روzdی جائے؟ یا سال بھر میں ایک مرتبہ دی جائے؟ یا پانچ سال یا دس سال یا میں سال میں ایک مرتبہ دی جائے؟ یا عمر بھر میں ایک مرتبہ دی جائے؟ پھر یہ زکوٰۃ کس حساب سے دی جائے اور کتنی کتنی دی جائے؟ یعنی غلہ کتنا ہو تو اس میں زکوٰۃ دی جائے؟ اور کتنے غلہ پر کتنی زکوٰۃ دی جائے؟ سونا چاندی کتنی ہو تو زکوٰۃ دی جائے؟ اور کس حساب سے دی جائے؟

یہ سارے مسئلے قرآن سے ثابت کیجھ۔ اگر آپ قرآن میں یہ مسائل نہ دھلاکیں (اور ہرگز نہیں دھلاکتے) تو ثابت ہو گا کہ حدیث کو مانے بغیر قرآن کے حکم پر بھی عمل ممکن نہیں ہے۔ کیونکہ ان سارے مسائل کا بیان حدیث ہی میں آیا ہے۔

④ چوتھا سوال: قرآن میں حکم ہے کہ مسلمان جگ میں کفار کا جو مال غنیمت حاصل کریں، اس کے

پانچ حصے کر کے ایک حصہ اللہ اور اس کے رسول کے نام پر الگ نکال دیا جائے جو قیوموں، مسکینوں اور حاجتمندوں وغیرہ میں بانٹ دیا جائے۔ سوال یہ ہے کہ باقی چار حصے کیا کئے جائیں؟ تمام مجاہدین پر برابر برابر بانٹ دیئے جائیں یا فرق کیا جائے؟ کیونکہ بعض لوگ اپنا تھیمار، گھوڑا، تیار، مکان، نیزہ، بھالا، زرہ، خود، سواری کا جانور اور کھانے کا سامان خود لے کر جاتے تھے اور بعض کو اسلامی حکومت کی طرف سے یہ سامان فراہم کیا جاتا تھا۔

اسی طرح بعض لوگ بڑی بہادری اور بے جگدی سے لڑتے تھے، بعض دبکے رہتے تھے، کچھ اگلی صاف میں رہتے تھے، جن پر براہ راست دشمن کا وار ہوتا تھا۔ کچھ پیچھے رہتے تھے جو خطہ سے دور رہتے تھے۔ اب اگر ان سب کو برادر دیں تو کیوں دیں؟ اور اس کا ثبوت قرآن میں کہاں ہے؟ اور اگر فرق کریں تو کس حساب سے فرق کریں؟ قرآن سے اس کا حساب بتایے۔ اور اگر کمانڈر کی رائے پر چھوڑ دیں تو قرآن میں کہاں لکھا ہے کہ کمانڈر کی رائے پر چھوڑ دیں؟ اس کی دلیل دیجئے۔ اگر قرآن میں ان مسئللوں کا کوئی حل نہیں ہے تو کیسے کہا جاتا ہے کہ قرآن میں سارے مسئلے بیان کردیے گئے ہیں..... !!

⑤ پانچواں سوال: قرآن میں حکم ہے کہ چوری کرنے والے مراد اور عورت کے ہاتھوں کو کاٹ دو۔ اب سوال یہ ہے کہ دونوں ہاتھ کا ٹیس یا ایک ہاتھ؟ اور اگر ایک ہاتھ کا ٹیس تو اہنا کا ٹیس یا یا ماں؟ پھر اسے کاٹیں تو کہاں سے کاٹیں؟ بغل سے یا کہنی سے یا کلائی سے؟ یا ان کے پیچے میں کسی جگہ سے؟ آپ جو جواب بھی دیں، اس کا ثبوت قرآن سے دیں اور اگر قرآن سے اس کا کوئی جواب نہیں دے سکتے تو کیسے کہتے ہیں کہ قرآن میں ہر مسئلہ بیان کر دیا گیا ہے۔

⑥ چھٹا سوال: قرآن میں یہ ارشاد ہے کہ جب جمع کی نماز کے لئے پکارا جائے تو اللہ کے ذکر کی طرف دوڑا اور خرید و فروخت چھوڑ دو۔ سوال یہ ہے کہ جمع کے دن کب پکارا جائے، وہ نماز کیسے پڑھی جائے؟ کس نماز کے لئے پکارا جائے؟ کن الفاظ کے ساتھ پکارا جائے؟ جس نماز کے لئے پکارا جائے، وہ نماز کیسے پڑھی جائے؟ ان ساری باتوں کا ثبوت قرآن سے دیجئے۔ ورنہ تسلیم کیجئے کہ قرآن میں ہر مسئلہ بیان نہیں کیا گیا ہے۔

صف بات یہ ہے کہ قرآن میں رسول اللہ ﷺ کے طریقہ کی پیروی کرنے کا حکم دیا گیا ہے۔ اور جو باتیں ہم نے پوچھی ہیں، ان باتوں میں اور اسی طرح زندگی کے بہت سارے مسئلے میں تنہا قرآن سے کسی طرح بھی معلوم نہیں ہو سکتا کہ رسول اللہ ﷺ کا طریقہ کیا تھا۔ یہ طریقہ صرف حدیث سے معلوم ہو سکتا ہے۔ اس لئے جب تک حدیث کو نہ مانیں، خود قرآن پر بھی عمل نہیں کر سکتے۔ فی الحال یہی سوال پیش کر کے ہم آگے بڑھتے ہیں۔

انکا رِ حدیث کے اصولی دلائل

اس ایک اصولی دلیل کا حال جان لینے کے بعد آئیے اب محسوپوری محقق صاحبؑ کی زبانی چند اور اُصولی دلیلیں سننے۔ اس کے بعد ہمارا جواب ملاحظہ فرمائیے۔ موصوف نے خود ہی سوال قائم کیا ہے اور خود ہی جواب بھی دیا ہے۔ لکھتے ہیں:

”سوال: دین میں مصطلح ‘حدیث’ کا کیا مقام ہے؟ جواب: کچھ نہیں، کیونکہ.....

(۴) دین حق ہے اور اس کی بنाम و یقین پر ہے۔ جس کی شہادت خود اللہ اور اس کے سچے فرشتے دیتے ہیں: ﴿لَكُنَ اللَّهُ يَشْهُدُ بِمَا أُنْزَلَ إِلَيْكَ أَنْزَلَهُ بِعِلْمٍ وَالْمَلَائِكَةُ يَشْهُدُونَ وَكَفَىٰ بِاللَّهِ شَهِيدًا﴾ (النَّاسَ: ۱۲۶)

(ب) دین عملاء رسول اللہ ﷺ والذین معہ کے ذریعہ بطریق احسن مکمل ہو چکا: ﴿اللیوْمَ

الْكَمْلَاتُ لَكُمْ دِيْنُكُمْ وَأَتَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِيْنَنَا ﴿٣﴾ (المائدۃ: ٣)

(ج) دینِ لوح قرآن پر لفظاً لفظاً اور حرفاً حرفاً بدرجہ اکمل محفوظ ہو گیا ہے:

﴿بَلْ هُوَ قُرْآنٌ مَجِيدٌ فِي لَوْحٍ مَحْفُوظٍ﴾ (البروج: ۲۱-۲۲)

بر عکس اس کے ہماری حدیثیں سب کی سب مکرثی، غیر یقینی اور روایت بالحقیقی ہیں۔ دین سے اس کا تعلق نہیں۔ اس کا تعلق اسلام کے مکرثی اور غیر یقینی روایتیں ہیں (نحو: ۲۸) یعنی حقیقت کر مقام اسلام میں۔

لرتے ہیں۔ حالانکہ واقعہ یہ ہے کہ اللہ طرف سے ان لوہا بیات پیچ چلی ہے۔“ اور ایک مقام پر تو خاص کرماءِ منوں کو خطاب کر کے زیادہ ظن و مگان سے کسوں دور رہنے کا حکم صادر کر دیا گیا ہے۔ بلکہ یہاں تک متنبہ کر دیا گیا ہے کہ بعض قیاس آرائیاں صرٹ، گناہ کے درجہ تک پیچ چلتی ہیں۔

يَا أَيُّهَا الَّذِينَ آمَنُوا اجْتَبِرُوا كَثِيرًا مِّنَ الظُّنُنِ إِنَّ بَعْضَ الظُّنُنِ إِثْمٌ (الْجَرَاثٌ: ١٢)

وفاتِ نبویؐ کے سینکڑوں سال بعد بعض ایرانیوں نے ادھر ادھر کی مgesch سی سنی اُنکل بچہ با توں (جنہیں تو وال رسول و اصحاب رسول سے منسوب کیا جاتا تھا) کا ذخیرہ جمع کر کے انہیں متفرق
مقتنیات اتنا کریم تھے کہ کامنے والے اسکے لئے اسکے معاون کے

وَصَدَرَ رَوْسِيُونْ وَسُخْدِيَتْ هَامْ دَهْ دِيَاُورْ بَدْ دَاهُونْ سَے سَدِيْنِ اوْسِيَاِيِّ سَهَسْرَى بَاهَا پُرَاسْ كُو (بِرْعَمْ خُوشِيْنْ) جَنْدُوْنِ سَكْحَلِيَا، اُور اس طَرْحِ تَقْفِيْنِ الْدَّرِيْنِ اُونَدِرْ بَرِيْنِ الْقَرَآنِ كَانْ كَارِوازِه اَسْپَهْنَے اوْپِرْ بَنْدِ كَرْلِيَا۔ اس سَے قَبْلِيِّ رَوْايتِيِّنْ جَبْ تَكْ زِيدَ، عَمْرْ وَبَكْرِيِّ زَيَانُونْ پَرْ بَهْ رُوكْ ٹُوكْ گَشْتَكْرَتْ قَرِيْبِينْ، اَنْ كَيْ كَرْكَيْنِ غَاصِبِيْنْ نَجْحِيْ، لَيْكَنْ قَيْدِ لَتَابَتْ مَيْ آنَے اُور اَنْ پَرْ صَحْيَجْ، كَالِيلْ

☆ مدھپور، بہار، ہندوستان کے ایک نام نہاد محقق، جنہوں نے مقالہ نگار کو احادیث پر اعتراضات پرمنی خطوط ارسال کئے۔

& ظن کے نام پر مغالطے کی وضاحت کے لئے پڑھیں: حدیث کے ظنی ہونے کا مفہوم، محدث، اگست ۲۰۰۱ء صفحہ ۱۱ تا ۲۲

چپکانے کے بعد انہیں 'فلاں نے فلاں سے کہا' اور 'فلاں نے فلاں سے سنًا'، روایتوں کو بدلتی سے دین کی اصل واساس سمجھ لیا گیا، حالانکہ واقعہ یہ ہے کہ یہ مجموعہ ہائے روایات زیادہ سے زیادہ ایک طرح کے نئم تاریخی مواد کی حیثیت رکھتے ہیں اور ایس۔ نئم تاریخی ہم نے اس لئے کہا کہ اولاً یہ نئم تاریخ کے معیار پر پورے نہیں اُترتے، اور دوسرا سے یہ کہ ان کتب احادیث کی اکثر روایات تصدیق گویوں، واعظوں اور داستان سراؤں کی خود ساختہ روایات اور من گھڑت کہانیاں ہیں۔ نیز ان جھوٹی روایات اور فرضی واقعات کا عوام میں خوب خوب پر چاہ کرنے کے ذمہ دار بھی بھی وعاظ و قصاص کا گروہ رہا ہے۔

ہماری 'حدیث' کا ایک دوسرا تاریک پہلو بھی ہے جو پہلے سے زیادہ افسوس ناک ہے۔ اور جسے 'اسلامی تاریخ' کا ابیہ کہنا جا بہتے۔ مثلاً حدیث کے مجموعوں میں ایسی روایتیں بھی بکثرت ملتی ہیں جو الزام تراشی، دروغ بافی اور فرش نگاری کا مرتع ہیں۔ اس پرستم ظریفی یہ کہ ان مغرب اخلاق اور حیا سوزِ حدیثوں کو منسوب کیا جاتا ہے قرآن کی برگزیدہ شخصیتوں کی طرف (جیسے خود آنحضرت ﷺ، آپ کی ازواج مطہرات، خصوصاً حضرت عائشہ صدیقہؓ اور حضرت حفصہؓ اور اصحاب رسول علی الخصوص حضرت ابو بکرؓ، عمرؓ اور عثمانؓ)۔ یا پھر سب و شتم کے تیرچلاجے جاتے ہیں تو اگلی آسمانی کتابوں کی مثالی حدیثوں پر جیسے حضرت ابراہیمؑ، یوسفؑ، داؤدؑ، سلیمانؑ، اور سرمیمؓ وغیرہم۔ غرض صحف اولیٰ کی منتخب شخصیتیں ہوں یا صحیفہ آخر کی پسندیدہ حدیثیں، کسی کی بھی عنزت و آبرو راویان حدیث کی مشق تم کاشناہ بننے سے نہیں سکی: «وَيَلِ يُوْمَئِذَ لِلنَّكَدِيْنَ» (المرسلات: ۱۹) واضح رہے کہ یہ روایتیں مسیلمہ کذاب یا مالمعین واعظ کاشقی جیسے مشہور دروغ گویوں کی نہیں ہیں بلکہ عام مسلمانوں کے نامی ناز، اور فخر روزگار اماموں کے 'لئے' راویوں کی ہیں جو آج تقریباً ہزار سال سے ان کتابوں کی زینت بنی ہوئی ہیں جو اصلاح الکتب بعد کتاب اللہؑ اور مثلہ معہ سمجھی جاتی رہی ہیں.....وابئے گر درپس امروز یو و فرواۓ!

ان 'تحقیقات عالیہ' اور 'فرمودات طیبہ' کے بعد مدھو پوری 'محقق' صاحب ایک 'ٹھوں حقیقت' کا عنوان لگا کر مزید ارشاد فرماتے ہیں:

"ہم مکلف ہیں ایمان لانے کے اللہ اور اس کے رسولؐ پر۔ اور اللہ و رسولؐ پر ایمان لانے کے معنی ہیں اللہ کو حق جاننا اور محمدؐ (رسول اللہؐ) پر نازل شدہ کتاب (قرآن) کو مانتنا۔ بخلاف اس کے محض سنی سنائی باتیں جو صدہ بساں تک ہر کہ وہ مکی زبان پر بے روک ٹوک گشت کرتی رہی ہوں اور بالآخر انہیں محدثین نے بالکل غیر مددار انہوں ذرائع سے معلوم کر کے اپنے بیاض میں نقل کیا ہو، ایسی غیر مستند اور غیر لائقی روایتوں کو اس صادق و مصدقون کی طرف منسوب کر کے انہیں 'سنۃ' کا نام دینا اور ان پر ایمان لانے کے لئے مسلمانوں کو مجبور کرنا سراسر ہے انصافی اور انتہائی زیادتی ہے۔"

مروجہ انجیل کا لختہ جسے خود حضرت عیسیٰ کے حواریوں نے قلم بند کیا تھا (جو سفر و حضر ہر حال میں

آپ کے رفیق وہم جلیس رہ پکھے تھے) اگر حض اس لئے قابل اعتنائیں سمجھا جاسکتا کہ یہ کام حضرت مسیح کی موجودگی میں نہیں بلکہ واقعہ رفع کے چالیس سال بعد انعام پایا تھا تو یہ روایتیں جنہیں نہ خود حضور نے قلمبند کروایا نہ ہی آپ کے اصحاب میں سے کسی نے اس کی ضرورت سمجھی۔ بلکہ حضور کے سینکڑوں سال بعد بعض عجیبوں نے فزید، عمرو بکر سے پوچھ پوچھ کر لکھ لیا ہو، انہیں منزل من اللہ مانے اور جزو دین قرار دینے کے لئے وجہ جواز کیا ہو سکتی ہے؟ اور یہ مذہب و ترتیب کے دوران تقویٰ و طہارت کا اہتمام یعنی ایک ایک روایت کو قلم بند کرنے سے پہلے تازہ غسل ووضو اور دو رکعت افضل ادا کرنے کا شاخصانہ نفیاتی اعتبار سے ذہنوں میں روایتوں کی تقدیس و تکریم کا جذبہ خواہ کتنا ہی پیدا کرے لیکن نفس روایات کا جہاں تک تعلق ہے، یہ حقیقت ہے کہ اگر انہیں آب زرم سے بھی غسل ووضو کر کے لکھا گیا ہوتا تو بھی اس عمل سے ان کی صحت و سقم میں کوئی فرق نہیں آتا۔“ قرآن اللہ کا کلام ہے، اس کا یقین کرنے کے لئے ہمیں رسولؐ کی رسالت پر ایمان لانا کسی درجہ میں معترض نہ ہوگا۔ بغیر آپ پر ایمان لائے قرآن کے کلام اللہ ہونے پر ہمارا ایمان لانا کسی درجہ میں معترض نہ ہوگا۔ بعدہ اسی طرح روایتوں کو حدیث رسولؐ مانے کے لئے ایک ایک روایت کے راوی پر ایمان لانا ہمارے لئے ناگزیر ہوگا بلکہ ہر روایت کے ہر سلسلہ اسناد میں جتنے راوی ہوں گے ہر ایک پر ملا استثنہ ایمان لانا ہوگا۔ کیا ہمیں اللہ و رسولؐ کی طرف سے ان آن گنت اصحاب ائمۂ الرجال پر ایمان لانے کی تکلیف دی گئی ہے۔ انا لله ...”

جواب

مدھو پوری محقق، صاحب کا سرمایہ تحقیقات، ختم ہوا۔ اب آئیے اس پر ہمارا تبصرہ اور جائزہ ملاحظہ فرمائیے۔ ہم نے اس کے جواب میں انہیں لکھا تھا کہ آپ کا دعویٰ ہے کہ دین میں حدیث کا کوئی مقام نہیں اور اس دعویٰ کی آپ نے اپنے خیال میں دو دلیلیں لکھی ہیں۔ دوسری دلیل پر تو ہم آگے گئے۔

اگر یہ دلیل کا خلاصہ یہ ہے کہ دین کی بناء علم و یقین پر ہے، احادیث ظنی ہیں۔ اس ضمن میں آپ نے وہ آیات نقل کی ہیں جن میں ظن کی نہیں کی گئی ہے۔ اور ظن سے بچنے کا حکم دیا گیا ہے۔ آپ کی یہ حرکت دیکھ کر بے ساختہ کہنا پڑتا ہے کہ آپ حضرات نہ تو قرآن کو مانتے ہیں اور نہ اس کو سمجھنے کا سلیقہ ہی رکھتے ہیں !!

شریعت میں ظن اور ظنیات کی حیثیت

جناب عالی! قرآن مجید میں صرف ظن کی نہیں کی گئی ہے بلکہ اس کی تعریف بھی کی گئی ہے۔ اسے اختیار کرنے کا حکم بھی دیا گیا ہے اور اسے مارنجات بھی قرار دیا گیا ہے۔ سنت، فرمایا گیا ہے:

﴿لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنفُسِهِمْ خَيْرًا وَقَالُوا هَذَا إِفْكٌ

مُبَيِّنٌ﴾ (انور: ۱۲)

”جب تم لوگوں نے حضرت عائشہؓ پر ازام کے واقعہ کو سنا تو مومن مردوں اور مومنہ عورتوں نے اپنے نفوں کے ساتھ اچھا ظن کیوں نہ قائم کیا؟ اور کیوں نہ کہا کہ یہ کھلی ہوئی جھوٹی تھت ہے۔“
غور فرمائیے! اس میں صرف ظن، کو اختیار ہی کرنے کا مطالبہ نہیں ہے بلکہ اس کی بنیاد پر ایک معاملہ کے بارے میں فیصلہ کرن رائے قائم کرنے کا بھی مطالبہ ہے۔ ایک جگہ فرمایا گیا:

﴿وَاسْتَعِنُوا بِالصَّابِرِ وَالصَّلُوةِ وَإِنَّهَا لَكَبِيرَةٌ إِلَّا عَلَى الْخَشِعِينَ الَّذِينَ يَطُوفُونَ أَنَّهُمْ مُلْقُوا بِرَبِّهِمْ وَأَنَّهُمْ إِلَيْهِ رَاجِعُونَ﴾ (آل عمران: ۳۵، ۳۶)

”صبر اور نماز سے مدد حاصل کرو اور بے شک یہ بھاری ہے مگر ان ڈرنے والوں پر جو یہ ظن رکھتے ہیں کہ انہیں اپنے رب سے ملتا ہے اور یہ کہ وہ اسی کی طرف پلٹ کر جائیں گے۔“
گویا قیامت کے وقوع اور اللہ سے ملاقات کا ظن، رکھنا ایمان کی علامت ہے۔ ایک اور مقام پر ارشاد ہے:

﴿آلَا يَظْنُ أُولَئِكَ أَنَّهُمْ مَبْعُودُونَ، لِيَوْمٍ عَظِيمٍ﴾ (المطففين: ۳، ۵)
”کیا وہ لوگ ظن نہیں رکھتے کہ وہ ایک بڑے دن کے لئے اٹھائے جائیں گے؟“

گویا بعث کا ظن نہ رکھنا عدم ایمان کی علامت ہے اور ڈنڈی مارنے جیسی برائیوں کا سبب ہے۔
ایک اور جگہ ارشاد ہے:

﴿فَإِنَّمَا مَنْ أُوْتَى كِتَبَهُ بِيَمِنِيهِ فَيَقُولُ هَآؤُمْ أَقْرَءَ وَإِنْ كَتَبَهُ إِنْيَ ظَنَنْتُ أَنِّي مُلِقٌ حِسَابَيْهِالخ﴾ (الحاقة: ۱۹، ۲۲)

”قیامت کے دن جس شخص کی کتاب اس کے دائیں ہاتھ میں دی جائے گی، وہ کہے گا: آؤ ہمیری کتاب پر ھو۔ میں ظن رکتا تھا کہ میں اپنے حساب سے ملوں گا۔ پھر وہ پسندیدہ زندگی یعنی بلند وبالا جنت میں ہو گا۔“

لیجئے جناب! یہاں ایک ظنی عقیدے پر جنت مل رہی ہے اور آپ ظن اور ظیلیات کو جہنم میں دھکیلے پر تلے بیٹھے ہیں۔ حضرت داؤد علیہ السلام نے ظن کی بنیاد پر توبہ و استغفار کیا تو ان کے اس عمل کو مدح و تعریف کے سیاق میں ذکر کیا گیا ہے، ارشاد ہے:

﴿وَظَلَّ دَاؤْدُ أَنَّمَا فَنَّتَهُ فَاسْتَغْفَرَ رَبَّهُ وَخَرَّ رَاكِعاً وَأَنَابَ﴾ (ص: ۲۲)

”داود نے یہ ظن کیا کہ ہم نے اسے آرائش میں ڈال دیا ہے پس انہوں نے اپنے رب سے مغفرت مانگی اور رکوع کرتے ہوئے گر پڑے اور اللہ کی طرف جھک گئے۔“

آپ ظنی چیز کا دین سے کوئی تعلق ہی نہیں سمجھتے اور قرآن ظن پر دین کے ایک حکم کا دار و مدار رکھتا

ہے، ارشاد ہے: ﴿فَإِنْ طَلَقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُقِيمَا حُدُودَ اللَّهِ﴾ یعنی ”مطلق خلاشہ کا دوسرا شوہر اگر طلاق دے دے تو (پہلے شوہر اور اس کی مطلقہ) ان دونوں پر کوئی حرج نہیں کہ آپس میں تراجیح کر لیں (یعنی پھر بذریعہ نکاح اکٹھے ہو جائیں) اگر یہ نہ کریں کہ وہ دونوں اللہ کے حدود قائم کر سکتیں گے۔“ (ابقرۃ: ۲۳۰)

غزوہ تبوک میں جو تین مومنین خاصین بلا عذر شریک نہ ہوئے تھے، ان کی توبہ بھی جس مرحلے کے بعد قبول کی گئی، اس کا ذکر قرآن میں ان الفاظ کے ساتھ آیا ہے:

﴿وَعَلَى الْثَّلَاثَةِ الدِّينَ خَلُفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحْبَتْ وَضَاقَتْ عَلَيْهِمْ أَنفُسُهُمْ وَظَنُّوا أَنَّ لَا مُلْجَأَ مِنَ اللَّهِ إِلَّا إِلَيْهِ تُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَابُ الرَّجِيمُ﴾ (التوہب: ۱۸)

”اور اللہ نے ان تین افراد کی توبہ بھی قبول کی جنہیں پچھے چھوڑ دیا گیا تھا یہاں تک کہ جب ان پر زمین اپنی وسعت کے باوجود دنگ بوجنگی اور ان کی جان پر بن آئی اور انہوں نے یہ نظر قائم کر لیا کہ اللہ کے سوا کوئی جائے پناہ نہیں۔ پھر اللہ نے ان پر رجوع کیا تاکہ وہ توبہ کریں۔ بیشک اللہ توہبہ قبول کرنے والا رجیم ہے۔“

لبیجے جناب! کتنی صاف بات ہے کہ جب ان پچھے رہ جانے والوں نے حالات کی ختنی کا مراچکھ لیا اور یہ ”ظن“ قائم کر لیا کہ اللہ کے علاوہ کوئی جائے پناہ نہیں تو اللہ نے ان کی توجہ قبول کر لی۔ یعنی انہیں اللہ کی رحمت و مفترت ان کے اسی ظن کے نتیجہ میں حاصل ہوئی۔

یہ تو یہ؛ اسلام نے اسلامی عدالت کے تمام فیصلوں کی بنیاد صرف دو عادل گواہوں پر رکھی ہے، اس سے صرف زنا کا کیس مستثنی ہے۔ لیکن ان دو عادل گواہوں کی عدالت و ثقاہت کس درجہ کی ہوگی، اس کا اندازہ اس سے لگایا جاسکتا ہے کہ اگر وہ نماز کے بعد اللہ کی قسم اور اپنے اخلاص کا واسطہ دے کر گواہی دے رہے ہوں، تب بھی قرآن نے ان کے بارے میں اس اختیال کو قبول کیا ہے کہ وہ جان بوجھ کر غلط بیانی سے کام لے سکتے ہیں۔ ملاحظہ ہو سورة مائدہ: ۱۰۶-۱۰۷

بلکہ گواہی کے سلسلے میں مزید ایک قانونی شق یہ رکھی ہے کہ اگر دو مرد نہ ہوں تو ایک مرد اور دو عورتوں کی گواہی کافی ہوگی (ابقرۃ: ۲۸۳)..... اور خود ہی یہ بھی بتلا دیا ہے کہ عورتوں کی تعداد ایک کے بجائے دو اس لئے رکھی جا رہی ہے کہ ﴿أَنْ تَضْلِلَ أَحَدًا هُمَا فَتَدَرَّكَ إِحْدًا هُمَا الْأُخْرَى﴾ (ابقرۃ: ۲۸۲) ”اگر ایک عورت معاملہ کو بھول جائے تو دوسری اسے یاد دلادے۔“ یعنی ایسی گواہی بھی قبول کی جائے گی جو خود گواہی دینے والے کو یاد نہیں ہے۔ بلکہ گواہی دینے والا انسان دوسرے کی یاد دہانی کی بنیاد پر گواہی دے رہا ہے۔

کہئے جناب عالی! اس قسم کی گواہی نیقیبات کے کس درج سے تعلق رکھتی ہے؟ اور یہ دلیل تو رہی نظامِ عدالت کے سلسلے میں، باقی رہیں تو ان کے سلسلے میں اس سے بھی زیادہ وسعت اور گنجائش رکھی گئی ہے۔ حکم دیا گیا: ﴿يَا يٰهَا الَّذِينَ آمَنُوا إِنْ جَاءَ كُمْ فَاسِقٌ بِنَاءً فَتَبَيَّنُوا﴾ (الحجرات: ۲) ”اے ایمان والو! اگر تمہارے پاس کوئی فاسق آدمی کوئی خبر لائے تو اس کی تحقیق کرو..... اخ“ اس کا صاف مطلب یہ ہے کہ اگر کوئی صاحب تقوی اور صالح آدمی خبر لائے تو تحقیق بھی کرنے کی ضرورت نہیں۔

جناب محترم! جب قرآن میں نہ صرف ظن کی تعریف کی گئی ہو بلکہ اس پر دین کے بعض احکامات کا دار و مدار رکھا گیا ہو، اسی پر پورے نظامِ عدالت کی بنیاد رکھی گئی ہو، اسی ظن کی بنیاد پر فیصلہ کرنے ائے اختیار کرنے کا حکم دیا گیا ہو، اسی ظن کے تحت توبہ واستغفار کرنے والوں کی بخشش کی گئی ہوتی کہ اسے آخرت میں نجات کا سبب قرار دیا گیا ہو تو آپ کو یہ بات کہاں تک زیب دیتی ہے کہ آپ احادیث پر ”ظنی“ ہونے کی بھی چست کریں۔ آپ دوسروں کو تفہفہ نیں الدین اور تدبیر نیں القرآن سے محروم قرار دیتے ہیں، دراگے حالے کہ اس محرومی کے شکار درحقیقت آپ خود ہیں۔ محترم کہنا پڑتا ہے کہ ایا ز قدر خود بشناش شاید آپ اس موقع پر لغت کھول کر بیٹھ جائیں اور چیننا چلانا شروع کر دیں کہ دیکھو یہ شخص ظن کے مختلف معانی کو ایک دوسرے کے ساتھ گلڈ مڈ کر رہا ہے۔ اس لئے میں آپ کی اس چیز کپارے پہلے ہی یہ واضح کر دینا چاہتا ہوں کہ یہ کارخیر میں نہیں، آپ انجام دے رہے ہیں۔ آخراں سے بڑھ کر دھاندی اور زبردستی کیا ہو سکتی ہے کہ آپ قرآن کی ان تمام آیات اور اسلام کے اس سارے نظام کو پس پشت ڈال دیں جن میں ”ظن“ کو دین اسلام کا جزو لینا نقک قرار دیا گیا ہے اور قرآن کی دو تین آیتوں کو پیش کر کے لفظ ”ظن“ کے مفہوم کو غلط رنگ دیتے ہوئے یہ فیصلہ ٹھوک دیں کہ ”ظن“ کے لئے دین میں کوئی گنجائش نہیں۔ اس لئے ذخیرہ احادیث جو یکسر ظنی اور غیر ظنی ہے، اس کا دین میں کوئی مقام نہیں۔ بتائیے! ہم نے جو آیات پیش کی ہیں، ان کو ملاحظہ کر کے آپ کے اس فیصلے پر اس کے سوا کیا کہا جائے کہ
آں کس کے ندانہ و بدانہ کے بدانہ در جہل مرکب ابدالہ بر بماند

دین کے مکمل ہونے کا مطلب

حدیث کے بے حیثیت اور بے مقام ہونے کے سلسلے میں آپ کی دوسری دلیل کا خلاصہ یہ ہے کہ دین عملًا محمد رسول الله والذین معہ کے ذریعہ مکمل ہو چکا ہے۔ اور قولًا لوح قرآن میں محفوظ ہو گیا ہے۔

غالباً آپ کے اس ”فکارانہ“ استدلال کا منشاء یہ ہے کہ اگر آپ سے یہ سوال کر دیا جائے کہ محمد رسول الله والذین معہ کے ذریعہ عملًا جو دین مکمل ہو چکا ہے، اس کی تفصیلات کہاں دستیاب ہوں گی

تو آپ جھٹ کھد دیں گے کہ قرآن میں۔ ممکن ہے آپ نہ کہیں لیکن آپ کے دوسرے ہم خیال حضرات یہی کہتے ہیں۔ اس لئے میں آپ کی توجہ اپنے ان سوالات کی طرف مبذول کرنا چاہتا ہوں جو اسی مضمون کے شروع میں درج ہیں۔ جن کا خلاصہ یہ ہے کہ

- قرآن میں جن جانوروں کو حرام اور جن کو حلال قرار دیا گیا ہے، انکے علاوہ بقیہ جانور حلال ہیں یا حرام؟
- نماز کے متعلق قرآن میں جو چند چیزوں مذکور ہیں، ان کے علاوہ نماز کے بقیہ حصول کی ترکیب کیا ہے؟
- زکوٰۃ کم از کم کتنے مال پر فرض ہے؟ کتنے فیصد فرض ہے؟ اور کب کب فرض ہے؟
- مال غنیمت کی تقسیم مجاہدین پر کس تابع سے کی جائے؟
- چور کے دونوں ہاتھ کاٹے جائیں یا ایک؟

• جمعہ کی نماز کے لئے کب اور کن الفاظ میں پکارا جائے؟ اور وہ نماز کیسے پڑھی جائے؟
ان سوالات کو ایک بارغور سے پڑھ لجھتے اور بتائیے کہ اس سلسلے میں رسول اللہ ﷺ والذین معہ کا عمل کیا تھا؟ اور اس عمل کی تفصیلات کہاں سے ملیں گی؟ اگر قرآن میں ملیں گی تو کس سورہ، کس پارے، کس رکوع اور کن آیات میں؟ اور اگر قرآن میں یہ تفصیلات نہیں ہیں۔ اور یقیناً نہیں ہیں تو قرآن کے بعد وہ کون سی کتابیں ہیں جو آپ کے معیار پر صحیح ہیں اور ان میں یہ تفصیلات بھی درج ہیں؟

قرآن تو بڑے زور شور سے کہتا ہے کہ جو اللہ سے امید رکھتا ہے اور آخرت میں کامیاب ہونا چاہتا ہے، وہ رسول اللہ ﷺ کے نمونے پر چلے: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرَ﴾ (الاحزان: ۲۱) اور یہاں یہ حال ہے کہ جو مسائل پیش آتے ہیں، ان میں رسول اللہ ﷺ کا اسوہ ملتا ہی نہیں۔ اور اگر کہیں ملتا بھی ہے تو آپ اسے ایرانی سازش کے تحت گھڑا گھڑا افسانہ قرار دیتے ہیں جن پر نقص کا خول چڑھا کر لوگوں کو یہ تو ف بنایا گیا ہے، ورنہ دین میں ان کی کوئی حیثیت اور کوئی مقام نہیں۔ اب آپ ہی بتائیے کہ اللہ کی رضا اور آخرت کی کامیابی چاہئے والے بے چارے کریں تو کیا کریں؟ ﴿خُدَاوَنَا! يٰ تَيْمَرَ سَادَهْ دَلْ بَنَدَهْ كَدَهْ جَائِيْنَ...؟﴾ اس سلسلے میں سوالات اس کثرت سے ہیں کہ انہیں درج کرتے ہوئے آپ کے ملول خاطر کا

اندیشہ ہے، اس لئے اتنے پر اکتفا کرتا ہوں ۔

اند کے با تو بگفتم و بدل ترسیدم کہ آزردہ دل نہ شوی ورنہ خن بسیار است

میری ان گزارشات سے یہ حقیقت دو ٹوک طور پر واشگراف ہو جاتی ہے کہ یہ ساری دشواریاں اور پیچیدگیاں اس لئے پیش آ رہی ہیں کہ سورہ مائدہ کی آیت ﴿الْيَوْمَ أَكْمَلْتُ لَكُمْ دِيْنَكُمْ ... الخ﴾ اور سورہ بروم کی آیت ﴿إِنَّمَا هُوَ قُرْآنٌ مَجِيدٌ ... الخ﴾ کا مفہوم بمحضہ میں آپکے تدبیر فی

القرآن اور تفہم فی الدین کا طائر پندرہ حقائق کی دنیا سے بہت دور پرواز کر گیا ہے۔

روایت بالمعنی

اب آئیے! آپ کے چند اور فرمودات عالیہ، پر گفتگو ہو جائے، آپ نے حدیثوں کی باہت لکھا ہے کہ ”یہ سب کی سب یکسر ظنی، غیر یقینی اور روایت بالمعنی ہیں۔“ یہ معلوم ہی ہے کہ غیر یقینی کا لفظ ظنی کی تفسیر ہے اور ظن کے سلسلے میں میں اپنی گذار شات پیش کر چکا ہوں۔ رہا روایت بالمعنی کا معاملہ تو سن لیجئے کہ روایت بالمعنی اگر کوئی جرم ہے تو اس جرم کا سب سے بڑا مجرم (نعوذ باللہ) خود قرآن ہے۔ حضرت نوح علیہ السلام اور ان کی قوم کا مکالمہ، ہود اور ان کی قوم کا مکالمہ، صالح اور قوم شمود کا مکالمہ، ابراہیم اور لوط علیہما السلام اور ان کی قوم کا مکالمہ، حضرت شعیب اور اہل مدین و اصحاب الائیکہ کا مکالمہ، حضرت موسیٰ کا فرعون سے، بلکہ جادوگروں سے اور بنی اسرائیل سے مکالمہ، اور حضرت عیسیٰ کے مواعظ و مکالمے، کیا یہ سب انہی الفاظ اور عبارتوں میں تھے، جن الفاظ اور عبارتوں کے ساتھ قرآن میں درج ہیں؟ کیا آپ اس تاریخی حقیقت کا انکار کر سکتے ہیں کہ ان پیغمبروں اور ان کی قوموں کی زبان عربی نہیں تھی.....!!؟

قرآن میں ایک ہی بات کہیں کچھ الفاظ و عبارت میں ادا کی گئی ہے تو کہیں دوسرے الفاظ و عبارت میں۔ کہیں مختصر ہے کہیں مطول، بلکہ کہیں ایک جز مذکور ہے تو کہیں دوسرا جز۔ پس اگر ایک بات کے بیان کرنے میں الفاظ و عبارت، اجمال و تفصیل اور اجزاء گفتگو کے ذکر و عدم ذکر کا اختلاف اور روایت بالمعنی کوئی عیب ہے تو سب سے پہلے قرآن مجید کو اس عیب سے (نعوذ باللہ) پاک کیجئے۔ اور اگر نہیں تو پھر حدیث کے روایت بالمعنی ہونے پر آپ کو اعتراض کیا ہے؟ آخر یہ کہاں کا انصاف ہے کہ قرآن تو روایت بالمعنی سے بھرا ہوا ہے، پھر بھی یقینی اور احادیث کے متعلق جوں ہی آپ کے کان میں یہ آواز پہنچے کہ اس میں کچھ احادیث روایت بالمعنی بھی ہیں، لب آپ شور چانے لگیں کہ ہٹاؤ ان احادیث کو، یہ روایت بالمعنی کی گئی ہیں۔ ان کا کیا اعتبار، اور دین سے ان کا کیا تعلق.....؟

امیری سازش کا بد بودار افسانہ

قرآنی آیات کو آپ نے اپنی مزعومہ خرافات کے گرد طواف کرنے کے بعد اس بڑے بول کا اظہار کیا جسے مکرین حديث کے گرگان باراں دیدہ اپنے سردو گرم چشیدہ یہودی صلیبی مستشرق اساتذہ کی تقیید میں بولتے آئے ہیں اور جس کے متعلق ہر صاحب بصیرت بے کھلک کہہ سکتا ہے کہ «کبُرُّث کلمة تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذَبَا» (الکهف: ۵) ”بڑا بول ہے جو ان کے منہ سے نکل رہا ہے، وہ سراپا جھوٹ بک رہے ہیں۔“ ان کے اس بول کا خلاصہ یہ ہے کہ احادیث کا ذخیرہ درحقیقت

ایرانیوں کی سازش اور قصہ گویوں، واعظوں اور داستان سراؤں کی من گھڑت حکایات کا مجموعہ ہے۔ آپ کے اس دعویٰ کا پردہ فاش کرنے سے پہلے میں آپ سے یہ پوچھتا ہوں کہ اس عجی سازش اور داستان سراؤں کی گھڑنت کا پتہ آپ نے کس طرح لگایا؟ آپ کے ذرائع معلومات کیا ہیں؟ اور آپ کے پاس اس پر شور دعویٰ کی کیا دلیل ہے؟ کیونکہ دعویٰ بلا دلیل قبول خرد نہیں!

آپ لوگوں پر حیرت ہوتی ہے کہ دعویٰ تو کرتے ہیں اس مقدار زور و شور سے، اور ایسے اوپنج آہنگ کے ساتھ اور دلیل کے نام پر ایک حرفاً نہیں۔ کیا اسی کا نام تدریف القرآن ہے؟ اور اسی کو تقدیم فی الدین کہتے ہیں.....؟

آپ فرماتے ہیں کہ ”وفات نبوی کے سینکڑوں برس بعد بعض ایرانیوں نے ادھر ادھر کی سنائی اٹکل پچپا توں کو جمع کر کے انہیں صحیح حدیث کا نام دے دیا“، ملخصاً میں کہتا ہوں کہ آئیے، سب سے پہلے یہی دیکھ لیں کہ ان مجموعہ ہائے احادیث کو جمع کرنے والے ایرانی ہیں بھی یا نہیں؟ سن وار ترتیب کے لحاظ سے دور اول کے رواۃ حدیث میں سرفہrst ابن شہاب زہری، سعید بن مسیب، عروہ بن زیyar اور عمر بن عبدالعزیز رحمہم اللہ کے نام نا تی آتے ہیں۔ یہ سب کے سب سے معزز عربی خاندان قریش سے تعلق رکھتے ہیں اور آخر الذکر تو اسلامی تاریخ کے پانچویں خلیفہ راشد کی حیثیت سے معلوم و معروف ہیں۔

اسی طرح دور اول کے مدؤمنی حدیث میں سرفہrst امام مالکؐ ہیں۔ پھر امام شافعیؐ اور ان کے بعد امام احمد بن حنبلؐ، ان تینوں ائمہ کے مجموعہ ہائے احادیث پوری امت میں متداول اور مقبول ہیں۔ یہ تینوں خالص عربی انسل ہیں۔ امام مالکؐ قبیله ذی اُحص سے، امام شافعیؐ قریش کی سب سے معزز شاخ بنوہاشم سے، اور امام احمدؐ قبیلہ شیبان سے۔

یہ بنوہشیان وہی ہیں جن کی شمشیر خاراشگاف نے خورشید اسلام کے طلوع ہونے سے پہلے ہی خسرہ پرویز کی ایرانی فوج کو نہی فارٰ کی جنگ میں عبرناک تکست دی تھی۔ اور جنہوں نے حضرت ابوکبرؓ کے دور میں ایرانی سازش کے تحت برپا کئے گئے ہنگامہ ارتداو کے دوران نہ صرف ثابت قدی کا ثبوت دیا تھا بلکہ مشرقی عرب سے اس نتئے کو کچلنے میں فیصلہ کن رول ادا کر کے عربی اسلامی خلافت کو نمایاں استحکام عطا کیا تھا۔ اور پھر جس کے شہپرو شہباز مثیٰ بن حارث شیبانی کی شمشیر خاراشگاف نے کاروان ججاز کے لئے فتح ایران کا دورازہ کھول دیا تھا۔

آخر آپ بتلا سکتے ہیں کہ یہ کیسی ایرانی سازش تھی جس کی باغ دوڑ عربوں کے ہاتھ میں تھی؟ جس کا

سرپرست عربی خلیفہ تھا اور جس کو کامیابی سے ہمکنار کرنے کے لئے ایسی ایسی نمایاں ترین عربی شخصیتیوں نے اپنی زندگیاں کھپا دیں۔ جن میں سے بعض بعض افراد کے قبیلوں کی ایران و دشمنی چار دنگ عالم میں معروف تھی؟ کیا کوئی انسان جس کا داماغی توازن صحیح ہو، ایک لمحے کے لئے بھی ایسے بدبودار افسانہ کو مانے کے لئے تیار ہو سکتا ہے؟

دوسرا اول کے بعد آئیے دورِ ثانی کے جامعینِ حدیث پر نگاہ ڈالیں۔ ان میں سرفہrst امام بخاری ہیں جن کا مسکن بخارا تھا۔ بخارا ایران میں نہیں بلکہ ماوراء النہر (ترکستان) میں واقع ہے۔ دوسرے اور تیسرا بزرگ امام مسلم اور امام نسائی ہیں۔ ان دونوں حضرات کا تعلق نیشاپور کے علاقے سے تھا اور نیشاپور ایران کا نہیں بلکہ خراسان کا جز تھا۔ اگر اس پر ایران کا اقتدار رہا بھی ہے تو اجنبی اقتدار کی حیثیت سے۔ چوتھے اور پانچویں بزرگ امام ابو داؤد اور امام ترمذی تھے۔ اول الذکر کا تعلق بحستان (خراسان) سے، ثانی الذکر کا تعلق ترمذ (ماوراء النہر، ترکستان) سے رہا ہے۔ چھٹے بزرگ کے بارے میں اختلاف ہے۔ ایک طبقہ ابن ماجہ کی سُنن کو صحاح ستہ میں شمار کر کے انہیں استناد کا یہ مقام دیتا ہے، دوسرا طبقہ سنن داری یا مؤطراً امام ماک کو صحاح ستہ میں شمار کرتا ہے۔ امام ابن ماجہ یقیناً ایرانی ہیں لیکن ان کی تصییف سب سے نیچے درجے کی ہیں۔ حتیٰ کہ اکثر محدثین اسے لائق استناد مانے کو تیار نہیں۔ آخر الذکر دونوں حضرات عربی ہیں۔ امام مسلم، ترمذی، ابو داؤد اور نسائی بھی عربی ہیں۔

کیا محدثین عجمی تھے؟

یہ حقیقت ابھی طرح یاد رہے کہ جن محدثین نے احادیث کو کتابی شکل میں جمع کیا ہے، ان سب کو یا ان کی اکثریت کو عجمی قرار دینا مغضض فریب ہے۔ حقیقت یہ ہے کہ آج حدیث کی جو کتابیں امت میں رائج، مقبول اور متداول ہیں، چند ایک کے سوا، سب کے مصنفوں [مؤلفین] عرب تھے۔ ہم ذیل میں اس طرح کے عرب محدثین کی فہرست دے رہے ہیں تاکہ واقعی حقیقت دو ٹوک طور پر واضح ہو جائے:

قبیلہ	عرب محدثین
ذی احتج	۱۔ امام مالکؓ
قریش	۲۔ امام شافعیؓ
قریش	۳۔ امام حمیدؓ
بن قیم	۴۔ امام الحنفی بن راہویہؓ
بنو شیبان	۵۔ امام احمد بن حبلؓ

۱۴۔ امام دارمی	بُو تَعْمِیم	۵۲۵۵	۱۔ عجمی محدثین
۷۔ امام مسلم	بُو قَشیر	۵۲۶۱	۲۔ حاشیہ
۸۔ امام ابوادود	بُو آزاد	۵۲۷۵	۳۔ حاشیہ
۹۔ امام ترمذی	بُو سیم	۵۲۷۹	۴۔ امام ابن شیبہ
۱۰۔ حاشیہ بن اسامہ	بُو تَعْمِیم	۵۲۸۲	۵۔ امام بخاری
۱۱۔ امام ابوکبر بزار	بُو آزاد	۵۲۹۲	۶۔ امام ابن ماجہ
۱۲۔ امام نسائی	۵۳۰۳	۷۔ امام ابن خزیمہ
۱۳۔ امام ابوعلی	بُو تَعْمِیم	۵۳۰۷	۸۔ امام حامم
۱۴۔ امام ابوجعفر طحاوی	بُو آزاد	۵۳۲۱	۹۔ امام ابن حبان
۱۵۔ امام طبرانی	بُو تَعْمِیم	۵۳۵۳	۱۰۔ امام طبرانی
۱۶۔ امام دارقطنی	لَعْم	۵۳۶۰	۱۱۔ امام ابی حیان
۱۷۔ امام دارمی	۵۳۸۵	۱۲۔ امام ابی شیبہ
۱۸۔ امام حامم	بُو ضبه	۵۴۰۵	۱۳۔ امام ابوذر

اس فہرست سے یہ واضح ہوتا ہے کہ جن محدثین کی کتابیں رائج اور مقبول ہیں ان میں ۱۸ عرب اور صرف ۲ عجمی ہیں۔ مولانا ضیاء الدین اصلاحی رفیق دارالucusین، عظیم گڑھ نے پہلی صدی ہجری میں پیدا ہونے والے محدثین سے لے کر آٹھویں صدی کے آخر تک وفات پانے والے مشہور اور صاحبِ تصنیف محدثین کا تفصیلی ذکر تذکرۃ الحمدین، نامی کتاب کی دو جلدیں میں کیا ہے۔ ان محدثین کی کل تعداد ستر ہوتی ہے۔ جن میں سے صرف ۱۲ محدثین کے متعلق یہ صراحت ملتی ہے کہ وہ عجمی تھے، اس سے اندازہ کیا جاسکتا ہے کہ حدیث کو عجمی یا ایرانی سازش قرار دینے میں کتنا وزن ہے اور یہ نعرہ کس قدر پر فریب ہے۔ اسی کے ساتھ اگر یہ بات بھی منظر رہے کہ کتب احادیث کے لکھنے والوں میں پیشو اور سرفہرست عرب محدثین ہیں۔ عجمی محدثین ان کے بعد ہیں۔ پھر ان عجمی محدثین نے اپنی کتابوں میں جو حدیثیں جمع کی ہیں، وہ وہی حدیثیں ہیں جنہیں ان کے پیشو اور ہم عصر عربوں نے اپنی کتابوں میں جمع کیا ہے تو مذکورہ بالحقیقت مزید اچھی طرح بے نقاب ہو جاتی ہے۔

اب آپ بتائیے کہ آخر عربوں کے خلاف یہ کسی سازش تھی جس کے دور اول کے تمام بڑے بڑے لیڈر عربی تھے اور عربوں کے بعد ترکستانی اور خراسانی تھے جو نسلًا عربی تھے۔ اور اگر عربی نہ بھی تعلیم

کریں تو پھر ایرانیوں سے کدور قابت رکھتے تھے اور انہوں نے سازش کا سارا مواد اپنے پیشو و عرب لیڈروں سے حاصل کیا تھا۔ اگر بقیتی سے اس دور کے 'سازشی ٹولے' میں ایک آدھ ایرانی نے شریک ہو کر ان کی کفشن برداری اور خوشی چینی کی بھی تو اس کو کوئی حیثیت حاصل نہ ہو سکی۔ یا تو اس کی تصنیف کو درجہ استناد ہی نہیں دیا گیا۔ یاد یا بھی گیا تو سب سے نچلے درجہ کا.....؟

یہ بھی بتلا دیجئے کہ آخر یہ کیسی ایرانی سازش، تھی کہ 'سازشی ٹولے' اور ان کے سیاسی آقاوں کے درمیان برابر تھیں رہتی تھی؟ کسی کو شہر بدر کیا جا رہا ہے، کسی پر شہر کے دروازے بند کئے جا رہے ہیں، کسی کو حوالہ زندگی کیا جا رہا ہے، کسی پر کوڑے برس رہے ہیں، کسی کی زخمی پیٹھ پر زہر میلے پھائے لگائے جا رہے ہیں، کسی پاؤں میں یہ زیاد پہنائی جا رہی ہیں، کسی کے کندھے کھڑوا کر گدھے پر بھایا جا رہا ہے اور شہر میں گشت کرایا جا رہا ہے اور کسی کے ساتھ کچھ اور ہور ہا ہے!!

پھر سازشی ٹولہ، بھی کیسا ہے کہ اپنے آقاوں سے ذرا دباتا نہیں؟ ان کے مقابل میں اکثر ہوا ہے۔ ان کے بچوں کے لئے سکیش کلاس لگانے پر آمادہ نہیں۔ عام درس میں نمایاں اور مخصوص جگہ دینے کو تیار نہیں۔ ان کے ہدایا اور تھانف کو پوری بے نیازی کے ساتھ ٹھکرایا ہے اور ان کے دربار میں بھول کر بھی حاضر نہیں ہوتا۔ اگر کبھی حاضری کے لئے مجبور بھی کیا جاتا ہے تو وہ کھری کھری سناتا ہے کہ بلا میں ٹوٹ پڑتی ہیں۔ کیا بھی 'لچمن' ہوتے ہیں سازشیوں کے.....؟

آخر یہ کیسا نادان سازشی ٹولہ تھا کہ جن سیاسی مصالح کے حصوں کے لئے اس نے اتنی خطرناک سازش رچائی تھی، انہی سیاسی مصالح کے خلاف برس پیکار رہا اور اس رستے میں جو موصیبین جھیلنی پڑیں نہایت ہی استقلال کے ساتھ جھیلتا رہا۔

اس ایرانی سازش، کا ایک اور پہلو بھی خاصاً لچپ ہے۔ اس سازشی ٹولے کی جمع کی ہوئی کتب احادیث میں ایسی احادیث بھی ہیں جن میں قبیلوں، قوموں اور ملکوں کے فضائل و مناقب یا خرایاں اور کمزوریاں بھی بیان کی گئیں ہیں۔ اس قسم کی احادیث میں حجاز کو دین کی پناہ گاہ، کہا گیا ہے۔ (بخاری و مسلم وغیرہ)۔ یہن کو ایمان و حکمت کا مرکز، قرار دیا گیا ہے (ایضاً)..... شام کو اسلام کی چوٹی کی شخصیتوں کا مرکز، اللہ کی منتخب کی ہوئی زمین، اور اسلام کا مسکن قاعہ، کہا گیا ہے اور اس کے لئے دعائیں کی گئی ہیں۔ (بخاری، مسلم، ابو داؤد، ترمذی، مسند احمد)

اپ کو معلوم ہے کہ مشرق کو عموماً اور ایرانیوں کے مرکز اقتدار (عراق) کو خصوصاً، احادیث میں کیا مقام عطا ہوا ہے؟ اسے فتنہ و فساد کا مرکز اور اجڑوں اور اکھڑوں کا مسکن قرار دیا گیا ہے۔ اس پر قدرتی

آفات اور تباہیوں کی آمد کی پیشین گوئی کی گئی ہے اور اسے ابلیس کی قضاۓ حاجت کا مقام بتلایا گیا ہے۔
(بخاری، طبرانی وغیرہ)۔ اگر ایک آدھ حدیث میں اہل ایران سے متعلق کوئی فضیلت آ بھی گئی ہے تو

صرف چند افراد کے لئے رجال من هولاء

بتائیے! آخر یہ کیسے بدھو، قسم کے سازشی لوگ تھے کہ سارے فضائل و کمالات تو عطا کر دیے اپنے
عرب دشمنوں کو؟ اور ساری پستی اور خرابی منتخب کر لی، اپنے لئے اور اپنے آقاوں کے لئے؟ کیا سازش اسی
طرح کی جاتی ہے؟ اور کیا ایسی ہی الٰہی سیدھی تدبیروں سے سیاسی بالادستی حاصل ہوتی ہے؟
بریں عقل و دانش بیا یہ گریست

آئیے آپ کو ایک اور حقیقت کی طرف متوجہ کرو۔ جسے مولانا محمد اسماعیل سلفی مرحم، گوجرانوالہ
نے لکھا ہے، لکھتے ہیں:

”پھر آپ نے کبھی اس پر بھی غور فرمایا کہ اسلامی حکومت سرزی میں جاز سے شروع ہو کر افقار عالم
تک لاکھوں مردیں میں پر پھیلی ہوئی تھی۔ آپ یہ سوچیں آپ کو صلح سے کوئی ملک ملا۔ خود
سرزی میں قد قدم پڑا ایساں لڑنی پڑیں۔ کہ پروف کشی کی ضرورت ہوئی۔ خجدڑائی سے ملا۔
شام، عراق، جوش، بیکن کے بعض علاقوں پر لڑنا پڑا۔ سمندر کے ساحلی علاقوں پر جنگیں ہوئیں۔
آنحضرت ﷺ کو اپنی زندگی میں کم و بیش یہاںی جنگیں لڑنا پڑیں۔ پھر یہ جنگوں کا سلسہ خلیفہ
ثالث کی حکومت کے درمیانی ایام تک جاری رہا۔ پھر خلیفہ ثالث کے آخر دور سے شروع ہو کر
حضرت علیؑ کا پورا زمانہ قریب قریب باہمی آدیروش کی نذر ہا۔ ۲۱۶ کے بعد جوں ہی ملک میں امن
قام ہوا، خلافے بنی امیہ نے شخصی کمزوریوں کے باوجود جہاد فی سبیل اللہ کا سلسہ شروع کر دیا۔
ہندوستان، اندرس، بربر، الجزاير، تمام علاقے جنگ ہی سے اسلامی قلمروں میں شامل ہوئے۔

پھر آپ کے قلم اور دماغ نے سازش کا نزلہ صرف فارس، پر کیوں گرایا؟ بعض ملک گیری اور
فتحات کی بناء پر بخواتین، سازشیں تصفیف کی جا سکتی ہیں تو جازی سازش، ہندوستانی سازش،
بربری اور اندرسی سازش کیوں نہیں بنائی گئی؟ کیا شام کے یہودی مخصوص، عراق اور روم کے مشک
اور عیسائی فارسیوں سے زیادہ پاک باز تھے؟ ان کی حکومتیں مسلمانوں کے ہاتھوں موت کے گھاث
نہیں اتریں؟ مصر میں اسلامی فتحات سے قبطی اور مصری قوموں کا وقار پا مال نہیں ہوا۔ پھر آپ
مصری سازش کے متعلق کیوں نہیں سوچتے؟

اگر عقل کا دیوالیہ نہیں دے دیا گیا تو اپنی فتحات کی پوری تاریخ پر غور فرمائیے۔ چین کے سوا
شاید ہی کوئی ملک ہے جہاں مسلمانوں کے خون نے زمین کو لالہ زار نہ کیا ہو۔ مغربی سمندر کے
سواحل پر آپ کی فوجیں برسوں لئگر انداز رہیں۔ ان لوگوں پر آپ کو سازش کا شہبہ کیوں نہیں؟ آپ
اٹھا خود ہی ان کی سازش کا شکار ہو گئے.....!!

غزائی، ابن کرمن، ابن عربی، ابن العربی، شاطینی، ابن حزم، میکی بن یحییٰ مصودی وغیرہم، قرطبه اور اندرس کے علماء کو سازشی نہیں کہا جاتا۔ اگر خراسان، بخارا، قزوین، ترمذ، نساء کے علماء پر حدیث سازی کی تہمت اس لئے لگائی گئی ہے کہ ان بزرگوں نے سنت کے پانے تذکروں، صحابہ اور تابعین کی پیاضوں اور سلف امت کے مسودات سے تدوین حدیث کے لئے راہیں ہموار کیں تو علمائے اندرس نے بھی سنت کی پچھے کم خدمت نہیں کی کہ شروع حديث، فقه الحجۃ اور علوم سنت کی خدمت میں ان بزرگوں نے لاکھوں صفات لکھ دیے۔ ان خدمات کو کیوں سازش نہیں کہا گیا۔ منکرین سنت کے پورے خاندان میں کوئی تقلید نہیں جوان حقائق پر سنجیدگی سے غور کرے، کیا علوم دینی اور فتوح نبوت کی ساری داستان میں آپ کو صرف علمائے فارس ہی مجرم نظر آئے!!

من كان هذا القدر مبلغ علمه فليستن بالصمت والكتمان“

(حدیث کی تشرییحی اہمیت از مولانا محمد اسماعیل سانی: ص ۲۶۹ تا ۳۱۷)

آئیے اس ایرانی سازش کے متعلق مولانا موصوف کے بعض اور تبصرے ملاحظہ فرماتے چلئے۔ مولانا موصوف لکھتے ہیں:

”آن سے تقریباً ایک صدی پہلے حکومت نہ انتخابی تھی؛ نہ جمہوری نمائندگی کی سنداں کو حاصل تھی۔ نہ وہ حکومتیں عوام کے سامنے جواب دہ ہوتی تھیں بلکہ اس وقت کی حکومتیں شخصی ہوتی تھیں یا زیادہ سے زیادہ کوئی قوم حاکم ہو جاتی، باقی لوگ حکوم ہوتے تھے۔ اقتدار میں عوام کی جواب دینی قطعاً ملحوظ نہیں رکھی جاتی تھی۔ نہ حکومت کسی آئین کی پابند ہوتی تھی۔ بادشاہ کی رائے اور بادشاہ کا قلم پورا آئین ہوتا تھا۔ یادہ لوگ جو بادشاہ کی ہاں میں ہاں ملکار حکومت کے منتظر نظر ہو جائیں۔ ایسی حکومتوں کے ساتھ ہمدردی ذاتی ضرورتوں کی وجہ سے ہوتی تھی۔ یادشاہ کے ذاتی اخلاق اور کریمتر کی وجہ سے۔ اگر کوئی انقلاب ہو جائے تو انقلاب سے ملک متاثر ہوتا تھا لیکن اس کی وجہ بادشاہ یا اس کے خاندان کے ساتھ ہمدردی نہیں ہوتی تھی، بلکہ یہ تاثر آنے جانے والی حکومتوں کے مقاصد کی وجہ سے ہوتا۔

فارسی حکومت شخصی تھی۔ یزدگرد کی موت پر اس کا خاتمه ہو گیا۔ یزدگرد کا خاندان یقیناً اس انقلاب میں پاہل ہوا ہو گا۔ لیکن تاریخ اس وقت کسی ایسی سازش کا پتہ نہیں دیتی جو اس خاندان کے ساتھ ہمدردی کے طور پر کی گئی ہو۔ نوشیروال کے بعد ویسے بھی کسری کی حکومت روبرہ انحطاط ہتھی، ان کے کردار میں عدل و انصاف کے بجائے استبداد و روز بروز بڑھ رہا تھا۔ عوام کو حکومت کے ساتھ کوئی دلچسپی اور محبت نہیں تھی۔ پھر سازش کا سوال ہی نہیں پیدا ہوتا۔

نمہبماً فارسی حکومت آتش پرست تھی۔ اسلام نے توحید کے عقیدہ کی سادگی سے یہودیت اور عیسائیت تک کو متاثر کیا۔ بت پرستی ان کے سامنے نہ تھبہ کی، آتش پرستی کی وہاں کیا مجال تھی۔ اسلام کی تعلیمات اس مسئلہ میں نہایت مدل اور واضح تھیں، ان میں کوئی چیز ڈھکی چھپی نہ تھی۔

اسلام کا موقف عقیدہ توحید کے معاملے میں کھلی کتاب تھا۔ وہ دوسروں کے شبہات اور اعتراضات بڑی کشادہ دلی سے منتا تھا۔ مخالفین کے شبہات کی تردید اور اصلاح میں کوئی کوتاہی نہیں کرتا تھا۔ نہ ہی اپنے نظریہ کو کسی پر جراحت نہ منتا تھا، پھر اس کے خلاف کیوں سازش کی جائے..... کون کرے؟ اور کس طرح کرے؟

فارسی حکومت کا چراغ خلیفہ ثانی کی حکومت میں گل ہوا۔ یزد گرد کو خود اس کی رعایا نے قتل کیا اور اس کے خاتمه میں مسلم عساکر کی مدد کی۔ پھر سازش کی ضرورت کیسے ہوئی؟ فارس کی فتح کے بعد ہزاروں فارسی اپنے آبائی مذہب پر قائم رہے۔ جزیہ دیتے رہے، انہیں کسی نے بھی کچھ نہیں کہا۔ ان کے معبد (آتش کدے) مدتلوں قائم رہے۔ جو لوگ ان سے اسلام کی طرف راغب ہوئے انہیں اسلام نے پوری ہمدردی کے ساتھ اپنی آغوش میں عزت کی جگہ دی۔

جہاں مذہب یوں آزاد ہوا اور سیاست اس طرح بے اثر، ملک کے عوام مسلمانوں کی فتوحات پر خوشیاں مناتے ہوں، جب وہ جنگی مصالح کی بنا پر کسی مقام سے پیچھے ہٹنا پسند کریں تو اس علاقہ میں صفت ماتم پیچھے جائے۔ تجربہ ہوتا ہے کہ ادارہ طلوع اسلام اور جناب اسلام جیرا چبوری نے سازش کے جراشیم کو کون سی عنیک سے دیکھ لیا!!

تاریخ سے ایسا معلوم ہوتا ہے کہ مسلمانوں کی عدل گتری اور انصاف پسندی کی وجہ سے فارس بالکل مطمئن ہو گئے تھے۔ فاتحین کی علم و دوستی کے اثرات سے فارس کے تمام ذہین لوگ سیاست چھوڑ کر فوراً علم کی طرف متوجہ ہو گئے۔ اس راہ میں انہوں نے آخرت کی سر بلندیوں کے علاوہ علمی دنیا میں بہت بڑا نام پیدا کیا، اور حکومت کے خلاف سازش کا ان کی زبان پر کبھی نام نہیں آیا۔ یہ سازش کا پورا کیس مولانا جیرا چبوری کے کاشانہ اور ادارہ طلوع اسلام کے دفتر میں تیار ہوا ہے۔ واقعات کی روشنی میں اسے ثابت کرنا مشکل ہی نہیں بلکہ ناممکن ہے۔

سازش کی یہ عجیب قسم ہے کہ سازشیوں نے فاتحین کا مذہب قبول کیا۔ پھر ان کے علوم کی اس قدر خدمت کی کہ فاتحین اپنے علوم کی حفاظت سے بے کفر اور کلی طور پر مطمئن ہو گئے۔ پھر فاتحین نے ان میں سے اکثر علوم اور علم کی سرپرستی کی۔ (مقدمہ ابن خلدون: ۵۸)

معلوم ہے کہ اُموی خلفاء کے وقت شاہی درباروں میں، عجیبوں کو وہ اقتدار حاصل نہ تھا جو عباسی درباروں میں برائکہ کو حاصل ہوا۔ لیکن ان کا دامن دین کی خدمات سے بالکل خالی تھا۔ قرآن و سنت اور دینی علوم تو بڑی بات ہے، برائکہ سے تعریبی زبان کی بھی کوئی خدمت نہ ہو سکی۔

ہارون الرشید نے امام مالک[ؓ] اور ان کے درس کی سرپرستی کی کوشش کی، لیکن امام مالک نے اسے بے انتہائی سے مسترد کر دیا، روپیہ دینے کی کوشش کی تو پورے استقنا سے واپس کر دیا۔

سازش کا آخر یہ مقصد ہو سکتا تھا کہ شاہی دربار تک رسائی ہو، مال و دولت اور حکومت میں حصہ ملے، اب دربار خود در دولت پر حاضر ہوتا ہے، اپنی ساری بلندیاں چھوڑ کر پورے انسار، انتہائی

احترام سے خزانوں کے دروازے کھلتے ہیں۔ تھیلیاں با ادب پیش ہوتی ہیں، اور سازشی، ہیں کہ نظر اٹھا کر نہیں دیکھتے۔

بادشاہ عرض کرتے ہیں تشریف لے چلے، آنکھیں فرش را ہوں گی، فارسی سازش کے سراغنہ یا فن حدیث کے سالار قافلہ فرماتے ہیں: ”وال مدینۃ خیر لهم لو کانوا یعلمون“ مطلب یہ کہ اس بڑے دربار سے علیحدگی میرے لئے نامکن ہے۔

پھر سازشیوں کا یہ پورا گروہ مختلف عجی ممالک سے ہزاروں میل سفر طے کر کے مدینہ منورہ پہنچ کر امام کی خدمت میں تخصص علم کے لئے پیش ہوتا ہے اور کوئی سوچتا نہیں کہ شیخ عرب ہے، یہ عجی انسن کہیں پوری سازش کا راز فاش نہ کر دے۔

عرب استاد کے عجی شاگرد مذوق استغاثہ کرتے ہیں اور انہیں علم کا درس ہوتا ہے۔ ساتھی ساتھی پھر جرح کرتا ہے۔ ایک دوسرے کی کمزوریوں کے کھلے بندوں تذکرے ہوتے ہیں۔ عرب محدثین عجمی علا پر تقدیم کرتے ہیں، عجمی اہل عرب کے ناقص کی نشاندہی کرتے ہیں۔ لیکن اس سازش کا سرانجام جس کے اختراع کا سہرا طلوعِ اسلام کے دفتر پر ہے، نہ کسی عرب کو لاگا، نہ کسی عجمی کو۔ نہ استاد نے اسے محوس کیا نہ شاگرد نے نہ ساختی نے!!

پھر تجب یہ ہے کہ فارس کی فتح پہلی صدی کے اوائل میں ہوئی اور اس سازش کا منسوبہ تیری صدی میں بنایا گیا۔ تقریباً پورے دوسو سال فارسی بے وقوف آرام کی نیند سوتے رہے۔ یعنی جب شکست کا درد اور کوفت تازہ تھی، اس وقت تو فارسیوں کو کوئی احساس نہ ہوا۔ لیکن تین سو سال کے بعد درد کی بے قراریاں انگریزیاں لینے گیں اور فارسی سازشیوں نے بخاری مسلم اور کتب صحاح کی صورت اختیار کر لی۔ فیما للعقول وأربابها

پھر اتنی بڑی سازش جس نے اسلامی اور تعلیمی دنیا کو اپنی لپیٹ میں لے لیا، دنیا کے مسلم اور غیر مسلم مورخوں کی آنکھیں بے کار ہو گئیں، قلم ٹوٹ گئے اور زبانیں تنگ؟..... ان کی خیتم کتائیں اس عظیم الشان سازش کے تذکرے سے کمتر خالی ہیں۔ یہ راز سب سے پہلے یورپ کے مخدود مکتشفین پر کھلا اور اس کے بعد دفتر طلوعِ اسلام کے دریوڑہ گروں نے کچھ بڑیاں مستعار لے لیں۔ ﴿فَوَيْلٌ لَهُمْ وَمَا كَتَبْتُ أَيْدِيهِمْ وَوَيْلٌ لَهُمْ مِمَّا يَكْسِبُونَ﴾

(حدیث کی تشرییفی اہمیت: ص ۲۶۲ تا ۲۹۶)

ہماری ان گذارشات سے واضح ہو گیا کہ ایرانی سازش کا جو شاخانہ آپ کے رہنماؤں نے چھوڑا ہے وہ کوئی ٹھوٹی حقیقت نہیں بلکہ ایک بدبودار افسانہ ہے۔ جس نے اسلام کے دانانہ میہودی مستشرق گولڈ زیبر اور اس کے رفقا کی کوکھ سے جنم لیا ہے اور حافظ اسلام، مسٹر پرویز اور پاکستان کے کچھ بے علم یا محدود العلم نکل کر ان کی گود میں پل کر جوان ہوا ہے۔ اور اب آپ جیسے مجھق، حضرات اسے عام مسلمانوں

کے حلق میں ٹھونسنے کے لئے اپنے سرمایہ تحقیقات، کی حیثیت سے اس کی نمائش کرتے پھر رہے ہیں۔ خیر جناب! سازشی ٹوکے نے پہلی صدی میں اپنی سازش، کا آغاز کیا اور تیسرا صدی کے اخیر تک مکمل کر لیا۔ کسی کو کانوں کا ان خبر نہ ہوئی۔ اب ہزار برس بعد یعنی اب سے کوئی آسی برس پہلے آپ حضرات کے ہوش و حواس نے اگڑائی لی اور یہودی و صلیبی مستشرقین کی خرد میں لگا کر آپ حضرات نے یہ اکشاف کیا کہ یہ امت تو اپنے آغاز سے اب تک 'ایرانی سازش' کا شکار ہے۔ یہ اکشاف بڑی دیر سے ہوا کا۔ اب یہ آٹھ آف ڈیٹ ہو چکا ہے۔ اس کی حیثیت مشت بعد از جنگ کی ہے۔ اس لئے اسے شیخ سعدیؒ کے مشورہ کے مطابق آپ اپنے ہی کلے پر مار لیجئے۔ اتنی دیر کے بعد ایسے فوجداری مقدمات کی توثیق نہیں ہو سکتی اور نہ کوئی دانشمند اس موضوع پر پوچھنے کی کوشش کر سکتا ہے!!

روایتوں کے متفرق اور متضاد ہونے کی حقیقت

آپ نے روایتوں کو متفرق اور متضاد لکھا ہے۔ میں پوچھتا ہوں کہ اگر کوئی غیر مسلم آپ سے یہ سوال کر بیٹھے کہ آپ کا قرآن ابتداءً متفرق تھا یا مجتمع؟ اور اگر مجتمع تھا تو کس لوح پر، وہ لوح کہاں ہے؟ اسے کس نے دیکھا ہے؟ اور اس بات کی شہادت کیا ہے کہ انہوں نے دیکھا ہے؟ پھر یہ شاہدین قابل اعتبار تھے بھی یا نہیں؟ انہوں نے اپنی شہادت کن کن لوگوں کے سامنے آدا کی؟ پھر ان لوگوں کی حیثیت کیا تھی؟ وہلم جرًا، اگر آپ کے سامنے ایسے سوالات پیش کر دیئے جائیں تو آپ کیا جواب دیں گے؟ حدیث تو خیر فلاں نے فلاں سے اور فلاں نے فلاں سے کے واسطے سے حضور ﷺ تک پہنچ بھی جاتی ہے۔ مگر آپ لوح قرآن کے لئے تو اتنا بھی ثبوت فراہم نہیں کر سکتے۔

باقی رہا تضاد کا معاملہ تو یہ حُضُن ایک 'ہوا' ہے جس کی کوئی اصلاحیت نہیں۔ صحیح احادیث میں کوئی تضاد نہیں۔ ظاہر بینی کے لحاظ سے اگر آپ حضرات نے کچھ مثالیں فراہم کر لی ہیں تو ایسی مثالیں قرآن کے نہ مانے والوں نے خود قرآن سے فراہم کی ہیں تو کیا آپ تسلیم کر لیں گے کہ (نعوذ باللہ) قرآن میں بھی تضاد ہے؟ پھر آپ حضرات اپنی تذربی فی القرآن، کی مخصوص صلاحیت کو بروے کارلاتے ہوئے قرآنی آیات کا جیسا کچھ مفہوم سمجھتے ہیں، ان کے لحاظ سے تو قرآن مجید تضاد سے بھر انظر آئے گا۔ مثال دیکھنی ہو تو پچھلے اور اپنی پلٹ لیجئے (اور اگلے صفات میں بھی ملاحظہ فرمائیے گا) ظن کی بحث میں آپ کی پیش کردہ جن قرآنی آیات پر ہم نے بحث کی ہے، وہ سب کی سب آپ کے بتائے ہوئے مفہوم کے اعتبار سے خود قرآن ہی کی دوسری آیات سے ٹکراؤ ہی ہیں۔

روایات کی کتابت میں تاخر

اپ کو اس کا بھی ادعا ہے کہ روایتیں کتابت میں آنے سے پہلے زید، عمرو، بکر کی زبانوں پر بے روک ٹوک گشتمانی تھیں، اور قید کتابت میں آنے کے بعد اس پر صحیح، کا لیبل چسپاں کردیا گیا۔ ان کی حیثیت نہم تاریخی مowaکی ہے..... وغیرہ

مجھے آپ لوگوں کی جرأت پر حیرت ہے۔ جن حوالوں کی بنیاد پر آپ قید کتابت کی تاریخ معین کرتے یا کر سکتے ہیں، انہی حوالوں کی رو سے یہ بات بالکل صاف اور قطعی طور پر عیاں ہے کہ احادیث کے قید کتابت میں آنے سے پہلے صرف دو طبقے پائے جاتے ہیں: ایک صحابہ کرام کا طبقہ اور دوسرا تابعین عظام کا۔ پہلا طبقہ وہی ہے جسے اللہ تعالیٰ نے «والذین معه» سے تعبیر کیا ہے۔ اور رسول اللہ ﷺ کے ساتھ جن کی عملی معیت کو شامل کر کے آپ دین کو مکمل مان رہے ہیں اور دوسرا طبقہ ان کے تربیت یافتگان کا ہے جسے قرآن نے ﴿وَالَّذِينَ اتَّبَعُوهُمْ بِإِحْسَانٍ﴾ (التوبہ: ۱۰۰) سے تعبیر کیا ہے۔ کیا قرآن کے یہ دونوں مقدس طبقے آپ کی نگاہ میں ایسے ہی ایسے غیرے، نتوخیرے قسم کے ہیں کہ آپ انہیں زید عمر و بکر جیسی اہانت آئیں تعمیر کا نشانہ بنائیں، اور اقوال و افعال رسولؐ کے متعلق ان کی روایت اور بیان کو ایک کافر کی بے سندر تاریخی روایت کے برابر بھی نہ سمجھیں؟

تفوبر تو اے چرخ گرداں تفو!

یہ بھی عرض کرتا چلوں کہ جن کتابوں اور حوالوں کی بنیاد پر آپ حضرات نے یہ شگونہ چھوڑا ہے کہ جن حدیثوں پر صحیح، کا لیبل چسپاں کیا گیا ہے، وہ حدیثیں قید کتابت میں آنے سے پہلے زید، عمرو، بکر کی زبانوں پر بے روک ٹوک گشتمانی تھیں اور قصہ گویوں، داستان سراؤں اور واعظوں کی گھڑی ہوئی ہیں ان کتابوں اور حوالوں سے آپ حضرات اپنا دعویٰ قطعاً ثابت نہیں کر سکتے۔ ولو کان بعضهم لبعض ظہیراً ان کتابوں اور حوالوں سے جو کچھ سمجھا جاسکتا ہے، وہ مبہی ہے کہ اُسوہ رسولؐ، صحابہ کرامؐ کے درمیان عملاً بھی محفوظ تھا اور قولاً بھی۔ اور اس کے بعد والے طبقوں تک منتقل ہوا۔ پھر تدوین حدیث کے زمانے میں کچھ لوگوں نے اپنے مختلف النوع اغراض کے لئے حدیثیں گھٹریں اور کوشش کی کہ اپنی گھڑی ہوئی احادیث کو اُسوہ رسولؐ یعنی صحیح احادیث کے ساتھ گلڈ مڈ کر کے اپنے دیرینہ مقاصد کو حاصل کر لیں۔ مگر وہ اس میں بڑی طرح ناکام ہوئے۔ شیعوں نے اہل بیت کے سیاسی تفوق کے لئے حدیثیں گھٹریں۔ اباحت پسندوں نے اپنی راہ ہموار کرنے کے لئے اور عقليت پسندوں نے اپنی عقليت کو وجہ جواز فراہم کرنے کے لئے۔ گھڑنے والوں نے اپنی جعلی احادیث کی ترویج کا طریقہ یہ سوچا کہ کچھ مشہور اصحاب حدیث کی صحیح اور تو یہ سندوں سے ان جعلی احادیث کو روایت کریں تاکہ کسی کو ان کی صحت میں شک نہ ہو۔ لیکن جوں ہی

یہ روایتیں اہل علم کے سامنے آئیں، گھر نے والے پکڑے گئے۔ کیونکہ کسی بھی بڑے محدث کے ہزاروں شاگرد ہوا کرتے تھے۔ اب ممکن نہ تھا کہ کوئی شخص اس محدث سے ایسی حدیث روایت کرے جوان ہزاروں شاگردوں میں سے کسی کو بھی معلوم نہ ہوا اور وہ اس پر بھی اس کا اعتبار کر لیں۔ ایسے راوی پروفرا جرج شروع ہوتی تھی۔ پچیسیوں تحقیقات ایسی تھیں کہ کسی جعل ساز کے لئے نکل بھاگنے کی کوئی راہ باقی نہ بھی۔ تھوڑی سی زد و خورد کے بعد اسے ہتھیار ڈال دینے پڑتے اور اپنی جعل سازی کا اقرار کر لینا پڑتا۔

محمد شین نے حدیث کی صحت پر کھنے کے لئے ایسے سخت اصول و ضوابط بنائے اور ایسا کرامہ مقرر کیا کہ دنیا آج تک اس کی نظر نہ لاسکی۔ کوئی دس لاکھ افراد کی زندگیاں کھنگال کر رکھ دیں۔ پھر جملہ افراد کو اس کسوٹی پر پرکھ کر کھرا کھوٹا الگ کر دکھایا۔

تدوین حدیث کے تیرے اور چوتھے دور میں ان جعلی احادیث کا ذخیرہ بھی تالیفی شکل میں باقاعدہ علیحدہ کر دیا گیا، تاکہ راہ حق کے راہروں کے لئے کسی بھی مرحلہ میں مشکل پیش نہ آسکے!!

یہ ہے کہ واقعی اصل صورت جوان کتابوں اور حوالوں سے مستفاد ہوتی ہے جن کی بنیاد پر آپ حضرات نے ’ایرانی سمازش‘ کا بد بودار افسانہ تیار کیا ہے۔ اگر آپ کا ایمان بالقرآن آپ کو صدق و دیانت کی اجازت دیتا ہے تو واقعہ کو اس کی حقیقی صورت میں پیش کیجئے اور قبول کیجئے، ورنہ اپنے دعویٰ کی دلیل لایے.....!! آپ کے استدلال کی نوعیت بالکل وہی ہے کہ کسی گھر میں چور گھس جائے تو آپ گھر والے ہی کو چور کہنے لگیں اور جب آپ سے ثبوت مانگ جائے تو آپ فرمائیں کہ ثبوت یہ ہے کہ اس کے گھر میں چور گھسے تھے، یا کوئی پولیس پارٹی ڈاکوؤں کو گرفتار کر لائے تو آپ پولیس پارٹی ہی کو ڈاکوہیں اور ثبوت یہ پیش کریں کہ انہوں نے ڈاکوؤں کو گرفتار کیا ہے۔

جناب والا! محمد شین نے جعل سازوں سے کوئی حدیث روایت نہیں کی ہے اور نہ اپنے ذخیرے میں ان کی روایات کو ڈر آنے دیا ہے؛ بلکہ ان کی جعل سازی پکڑ کر لوگوں کو بتایا ہے کہ فلاں نے فلاں سے روایتیں گھری ہیں۔ اس فرض شناسی پر خود محمد شین اور ان کی روایتیں آخر مورد الزام کیسے ٹھہر لگیں۔ بسوخت عقل زحیرت کہ ایں چہ بواحی سے

آپ نے ذرا آگے چل کر اسی سلسلے میں اناجیل اربعہ کی استنادی حیثیت کی کمزوری بھی بطور شہادت پیش کی ہے۔ جس سے معلوم ہوتا ہے کہ آپ کے ذہن پر یہ ضابطہ کا بوس بن کر مسلط ہو چکا ہے کہ کوئی بھی واقعہ اسی وقت قابل قبول ہو سکتا ہے جب کہ وہ علی الفور قید کتابت میں آچکا ہو۔ صرف چند برسوں کی تاخیر بھی اسے مغلوب نہ کر سکتا ہے، اگرچہ درمیان کے ناقلات اور

رواہ کرنے ہی زیادہ مستند اور قابل اعتماد کیوں نہ ہوں، بلکہ خود واقعہ کے عین شاہد ہی نے اسے کیوں نہ قلم بند کیا ہو۔

میں آپ سے یہ عرض کروں گا کہ اگر آپ کا یہ ضابطہ تسلیم کر لیا جائے تو پھر قرآن مجید کی استنادی حیثیت سے ہاتھ دھونا پڑے گا۔ قرآن مجید میں گذشتہ اقوام (قوم نوح، قوم عاد، قوم ثمود، قوم مدین و اصحاب الائمه، قوم ابراہیم، قوم اوط، قوم سبا وغیرہ وغیرہ) کے واقعات ان کے وقوع کے ہزار ہزار برس کے بعد قلم بند کئے گئے ہیں۔ پھر آپ کے مذکورہ بالا اصول کی رو سے انہیں کیونکر مستند تسلیم کیا جاسکتا ہے؟ ایک دشمنِ اسلام بالکل آپ ہی کے لب ولہجہ اور انداز گفتگو میں کہہ سکتا ہے کہ یہ سارے واقعات عرب قصہ گو اور داستان سرا اپنی شبانہ محفلوں، قومی میلوں اور بازاری اجتماعات میں دارا و سکندر اور رستم و اسندیار کے قصور کی طرح گریز محفل کے لئے بیان کیا کرتے تھے۔ یہ محض عرب کی دیو ما لائی کہانیوں کا حصہ تھے، ان کی کوئی حیثیت و اہمیت نہ تھی۔ بلکہ یہ زیید، عمرو، بکر کی زبان پر بے روک ٹوک گشت کیا کرتے تھے، لیکن ہزاروں برس بعد جب قرآن نے انہی قصور کو قانون قدرت کے تاریخی تسلسل کی شہادت کی حیثیت سے پیش کیا تو کلام الہی بن گیا جس پر ایمان لانا واجب قرار پا گیا اور جس کا انکار کرنا کفر ہٹھر گیا۔ بھلا ان قصور کا کیوں کر اعتبر کیا جائے جو ہزار ہزار برس تک قصہ گویوں اور داستان سراوں کا موضوع ختن بنے رہے، ہر کہ وہ کسی زبان پر بے روک ٹوک گشت کرتے رہے اور جنہیں ان کے وقوع کے ہزار ہزار برس بعد ایک نبوت کے دعویدار نے قید کتابت میں لا کرو جی الہی اور دین وا ایمان کا جزو قرار دے دیا۔

بتائیے! اگر آپ کے سامنے دشمنِ اسلام یہ سوال پیش کر دے تو آپ اپنے مذکورہ بالا اصول پر قائم رہتے ہوئے کیا جواب دے سکتے ہیں؟ اور اگر قرآن کی استنادی حیثیت مانتے اور منوانے کے سلسلے میں آپ اس اصول کے پابند نہیں تو حدیث کی استنادی حیثیت کے معاملے میں اس اصول کی پابندی پر آپ کو اصرار کیوں ہے.....؟

اصل حقیقت یہ ہے کہ کسی چیز کو محفوظ، مستند اور قابل اعتماد قرار دینے کے لئے اس کا قید کتابت میں آیا ہوا ہونا ضروری نہیں ہے۔ لیکن یہ اصول اور معیار ہی سرے سے غلط ہے کہ اگر کوئی بات اپنے وقوع کے وقت قید کتابت میں آگئی تو قابل اعتماد ہوگی، ورنہ نہیں۔ اس لئے یہ خیال صحیح نہیں کہ قرآن اس لئے قبل اعتماد و استناد ہے کہ وہ لکھوا لیا گیا تھا۔ اور احادیث اس لئے قبل اعتماد و استناد نہیں کہ وہ عہد رسالت اور عہد خلافت میں لکھوائی نہیں گئی تھیں۔ بلکہ اس سلسلہ میں معاملہ کی جو صحیح نوعیت ہے، اسے ذیل کے الفاظ میں سنئے:

”اس سلسلے میں پہلی بات تو یہ سمجھ لینی چاہئے کہ قرآن کو جس وجہ سے لکھوا یا گیا، وہ یہ تھی کہ اس کے الفاظ اور معنی دونوں من جانب اللہ تھے۔ اس کے الفاظ کی ترتیب ہی نہیں، اس کی آیتوں کی ترتیب اور سورتوں کی ترتیب بھی اللہ کی طرف سے تھی۔ اس کے الفاظ کو دوسرے الفاظ سے بدلنا بھی جائز نہ تھا۔ اور وہ اس نے نازل ہوا تھا کہ لوگ انہی الفاظ میں اسی ترتیب کے ساتھ اس کی تلاوت کریں۔ اس کے مقابل میں سنت کی نوعیت بالکل مختلف تھی، وہ حضنی نہ تھی بلکہ علمی بھی تھی، اور جو فرضی تھی، اس کے الفاظ قرآن کے الفاظ کی طرح بذریعہ وی نازل نہیں ہوئے تھے بلکہ حضور نے اس کو اپنی زبان میں ادا کیا تھا۔ پھر اس کا ایک بڑا حصہ ایسا تھا جسے حضور کے معصوموں نے اپنے الفاظ میں بیان کیا تھا۔ مثلاً یہ کہ حضور کے اخلاق ایسے تھے، حضور کی زندگی ایسی تھی، اور فلاں موقع پر حضور نے یوں عمل کیا۔

حضور کے اقوال و تقریریں نقل کرنے کے بارے میں بھی یہ پابندی نہ تھی کہ سننے والے انہیں لفظ بلطف نقل کریں۔ بلکہ اہل زبان سامعین کے لئے یہ جائز تھا اور وہ اس پر قادر بھی تھے کہ آپ سے ایک بات سن کر معنی و مفہوم بدلتے بغیر اسے اپنے الفاظ میں بیان کر دیں۔ حضور کے الفاظ کی تلاوت مقصود نہ تھی بلکہ اس تعلیم کی پوری مقصود تھی جو آپ نے دی ہو۔ احادیث میں قرآن کی آیتوں اور سورتوں کی طرح یہ ترتیب محفوظ رکھنے کی ضروری نہ تھا کہ فلاں حدیث پہلے ہو اور فلاں اس کے بعد۔ اس بنا پر احادیث کے معاملے میں یہ بالکل کافی تھا کہ لوگ اسے یاد رکھیں اور دیانت کے ساتھ انہیں لوگوں تک پہنچائیں۔ ان کے معاملے میں ثابتت کی وہ اہمیت نہ تھی جو قرآن کے معاملے میں تھی۔

دوسری بات جسے خوب سمجھ لینا چاہئے، یہ ہے کہ کسی چیز کے سند اور جدت ہونے کے لئے اس کا لکھا ہوا ہونا قطعاً ضروری نہیں ہے۔ اعتناد کی اصل بنیاد اس شخص یا ان اشخاص کا بھروسے کے قابل ہونا ہے جس کے یا جن کے ذریعہ کوئی بات دوسرے تک پہنچنے، خواہ وہ کتاب ہو یا غیر مکتوب۔ خود قرآن کو اللہ تعالیٰ نے آسمان سے لکھوا کر نہیں بھیجا بلکہ نبی کی زبان سے اس کو بندوں تک پہنچایا۔ اللہ نے پورا انحصار اس بات پر کیا کہ جو لوگ نبی کو چاہا نہیں گے، وہ نبی کے اعتناد پر قرآن کو ہمارا کلام مان لیں گے۔ نبی ﷺ نے بھی قرآن کی جتنی تبلیغ و اشاعت کی، زبانی ہی کی۔ آپ کے جو صحابہ مختلف علاقوں میں جا کر تبلیغ کرتے تھے، وہ قرآن کی سورتیں لکھی ہوئی نہ لے جاتے تھے۔ لکھی ہوئی آیات اور سورتیں تو اس تھیلے میں پڑی رہتی تھیں جس کے اندر آپ ﷺ انہیں کتابان وہی سے لکھوا کر ڈال دیا کرتے تھے۔ باقی ساری تبلیغ و اشاعت زبان سے ہوتی تھی اور ایمان لانے والے اس ایک صحابی کے اعتناد پر یہ بات تسلیم کرتے تھے کہ جو کچھ وہ سن رہا ہے، وہ اللہ کا کلام ہے۔ یا رسول اللہ ﷺ کا جو حکم وہ پہنچا رہا ہے، وہ حضور ہی کا حکم ہے۔

تیرا اہم نکتہ اس سلسلے میں یہ ہے کہ لکھی ہوئی چیز بجائے خود بھی قابل اعتناد نہیں ہوتی، جب تک

کے زندہ اور قابل اعتماد انسانوں کی شہادت اس کی توثیق نہ کرے۔ مغض لکھی ہوئی کوئی چیز اگر میں ملے اور ہم اصل لکھنے والے کا خط نہ پہچانتے ہوں، یا لکھنے والا خود نہ بتائے کہ یہ اسی کی تحریر ہے، یا ایسے شواہد موجود نہ ہوں جو امر کی تصدیق کر دیں کہ تحریر اسی کی ہے جس کی طرف منسوب کی گئی ہے تو ہمارے لئے مغض و تحریر تینی کیا ہیں، ظنی جست کہی نہیں ہو سکتی..... یہ ایک اصولی حقیقت ہے جسے موجودہ زمانے کا قانونِ شہادت بھی تسلیم کرتا ہے اور فاضل نجح خود اپنی عدالت میں اس پر عمل فرماتے ہیں۔

اب سوال یہ ہے کہ قرآن مجید کے محفوظ ہونے پر ہم جو یقین رکھتے ہیں، کیا اس کی بنیاد یہی ہے کہ وہ لکھا گیا تھا؟ کاتبینِ وحی کے ہاتھ کے لکھنے ہوئے صحیفے جو حضور نے الٰکرائے تھے، آج دنیا میں کہیں موجود نہیں۔ اگر موجود ہوتے تو بھی آج کون یہ تصدیق کرتا کہ یہ وہی صحیفے ہیں جو حضور نے لکھوائے تھے۔ خود یہ بات بھی کہ حضور اس قرآن کو نزولِ وحی کے ساتھ ہی لکھوا لیکرتے تھے، زبانی روایات ہی سے معلوم ہوئی ہے، ورنہ اس کے جانے کا کوئی دوسرا ذریعہ نہ تھا۔ پس قرآن کے محفوظ ہونے پر ہمارے یقین کی اصل وجہ اس کا لکھا ہوا ہونا نہیں ہے، بلکہ یہ ہے کہ زندہ انسان زندہ انسانوں سے مسلسل اس کو سنتے اور آگے زندہ انسانوں تک اسے پہنچاتے چلے آرہے ہیں۔ لہذا یہ خیالِ ذہن سے نکال دیتا چاہئے کہ کسی چیز کے محفوظ ہونے کی واحد سببیں اس کا لکھا ہوا ہونا ہے۔ ان امور پر اگر فاضل نجح اور ان کی طرح سوچنے والے حضرات غور فرمائیں تو نہیں یہ تسلیم کرنے میں ان شاء اللہ کوئی رحمت پیش نہ آئے گی کہ اگر معتبر ذرائع سے کوئی چیز پہنچ تو وہ سند بننے کی پوری قابلیت رکھتی ہے خواہ وہ لکھی نہ گئی ہو۔

تمام منکریں حدیث بار بار قرآن کے لکھنے اور حدیث کے نہ لکھنے پر اپنے دلائل کا دار و مدار رکھتے ہیں۔ لیکن یہ بات کہ حضور اپنے زمانے میں کتابیں وحی سے نازل شدہ وہی لکھوا لیتے تھے۔ اور اس تحریر سے نقل کر کے حضرت ابو بکرؓ کے زمانے میں قرآن کو مصحف کی شکل میں لکھا گیا، اور بعد میں اسی کی نقیصہ حضرت عثمانؓ نے شائع کیں، یہ سب کچھ مغض حدیث کی روایات ہی سے دنیا کو معلوم ہوا ہے، قرآن میں اس کا کوئی ذکر نہیں ہے۔ نہ حدیث کی روایات کے سوا اس کی کوئی دوسری شہادت دنیا میں کہیں موجود ہے۔ اب اگر حدیث کی روایات سرے سے قابل اعتماد ہی نہیں تو پھر کس دلیل سے دنیا کو آپ یقین دلائیں گے کہ فی الواقع قرآن حضورؐ کے زمانے میں لکھا گیا تھا؟

کسی کا یہ کہنا کہ عہدِ نبوی کے روایات، روایات، نظریات، فیصلوں، احکام اور ہدایات کا پورا ریکارڈ ہم کو ایک کتاب کی شکل میں مرتب شدہ ملتا چاہئے تھا، درحقیقت ایک خالص غیر عملی طرز فکر ہے اور وہی شخص یہ بات کہہ سکتا ہے جو خیالی دنیا میں رہتا ہو۔ آپ قدیم زمانے کے عرب کی حالت چھوڑ کر تھوڑی دیر کے لئے آج اس زمانے کی حالت کو لے لیجھے جب کہ احوال و وقائع کو ریکارڈ کرنے کے لئے ذرائع بے حد ترقی کرچکے ہیں۔ فرض کر لیجھے کہ اس زمانے میں کوئی لیدر ریسا

موجود ہے جو ۲۳ سال تک شب و روز کی مصروف زندگی میں ایک عظیم الشان تحریک برپا کرتا ہے۔ ہزاروں افراد کو اپنی تعلیم و تربیت سے تیار کرتا ہے۔ ان سے کام لے کر ایک پورے ملک کی فطری، اخلاقی، تمدنی اور معاشری زندگی میں انقلاب پیدا کرتا ہے۔ اپنی قیادت و رہنمائی میں ایک نیا معاشرہ اور ایک نئی ریاست وجود میں لاتا ہے۔ اس معاشرے میں اس کی ذات ہر وقت ایک مستقل ہمونہ ہدایت نئی رہتی ہے۔ ہر حالت میں لوگ اس کو دیکھ کر یہ سبق لیتے ہیں کہ کیا کرنا چاہئے اور کیا نہیں کرنا چاہئے۔ ہر طرح کے لوگ شب و روز اُس سے ملتے رہتے ہیں اور وہ ان کو عقائد و افکار، سیرت و اخلاق، عبادات و معاملات، غرض ہر شعبہ زندگی کے متعلق اصولی ہدایات بھی دیتا ہے اور جزئی احکام بھی۔ پھر اپنی قائم کردہ ریاست کا فرمائزہ، قاضی، شارع، مدرس اور سپہ سالار بھی تباہ ہی ہے۔ اور دس سال تک اس مملکت کے تمام شعبوں کو وہ خود اپنے اصولوں پر قائم کرتا اور اپنی رہنمائی میں چلاتا ہے۔ کیا آپ سمجھتے ہیں کہ آج اس زمانے میں یہ سارا کام کسی ایک ملک میں ہو تو اس کا ریکارڈ ایک کتاب، کی شکل میں مرتب ہو سکتا ہے؟

کیا ہر وقت اس لیڈر کے ساتھ ٹیپ ریکارڈ لگا رہ سکتا ہے؟ کیا ہر آن فلم کی مشین اس کی شانہ روز نقل و حرکت ثابت کرنے میں الگی رہ سکتی ہے؟ اور اگر یہ نہ ہو سکے تو کیا آپ کہیں گے کہ وہ ٹھپا جو اس لیڈر نے ہزاروں لاکھوں افراد کی زندگی پر، پورے معاشرے کی بیت اور پوری ریاست کے نظام پر چھوڑا ہے، سرے سے کوئی شہادت ہی نہیں ہے جس کا اعتبار کیا جاسکے؟ کیا آپ یہ دعویٰ کریں گے کہ اس لیڈر کی تقریر یعنی والے، اس کی زندگی دیکھنے والے، اس سے ربط و تعلق رکھنے والے بے شمار افراد کی روپیں سب کی سب ناقابل اعتماد ہیں، کیونکہ خواس لیڈر کے سامنے وہ ایک کتاب، کی شکل میں مرتب نہیں کی گئیں اور لیڈر نے ان پر اپنے ہاتھ سے مہر تصدیق ثبت نہیں کی؟ کیا آپ فرمائیں گے کہ اس کے عدالتی فیصلے اور اس کے انتظامی احکام، اس کے قانونی فرائیں، اس کے صلح و جنگ کے معاملات کے مختلف جتنا مواد بھی بہت سی مختلف صورتوں میں موجود ہے، اس کی کوئی قدر و قیمت نہیں ہے۔ کیونکہ وہ ایک جامع و مانع کتاب، کی شکل میں تو ہے ہی نہیں؟“ (ترجمان القرآن: منصب رسالت نمبر، ص ۳۳۸ تا ۳۳۶، ۱۲۳، ۳۲۸، ۳۲۷)

اس وضاحت کے بعد یہ بھی عرض ہے کہ آپ ذخیرہ حدیث کو فن تاریخ کے معیار پر پورا اترتتا ہوا تسلیم نہیں کرتے، اس لئے آپ کو چیخنے ہے کہ آپ دنیا کے کسی اعلیٰ سے اعلیٰ معیار تاریخ کو معیار حدیث کے ہم پلہ ہی ثابت کر دیجئے، صرف بڑا بول بول دینا کوئی کمال نہیں!!

ازام تراشی اور نگاری کلامی کے ازالہ کی حقیقت

آپ نے منکریں حدیث کا اندازِ اذعکا بلکہ اندازِ افتراضی اختیار کرتے ہوئے حدیث کے ایک اور ”تاریک پہلو“ کی نشاندہی کی ہے جسے آپ کے قول اسلامی تاریخ، کا الیہ کہنا چاہئے کہ حدیث کے

مجموعوں میں ایسی روایات بکثرت ملتی ہیں جو الزام تراشی، دروغ بانی، اور فخش نگاری کا مرتع ہیں۔ اور اس بکثرت کی مقدار خود آپ لوگوں کی نشاندہی کے مطابق ایک فیصدی بھی نہیں۔ کیا اسی کو بکثرت کہا جاتا ہے؟ پھر جہاں تک دروغ بانی، کا سوال ہے تو حقیقت کھل چکی ہے۔ جب تک آپ یہ پودی مستشرقین کی خود بین لگا کر دیکھیں گے، یقان کے ملیض کی طرح آپ کو ہر طرف دروغ ہی دروغ نظر آئے گا کیونکہ یہ مرض آپ کے رُگ و پے میں سرایت کر چکا ہے۔ اس کا واحد علاج یہ ہے کہ آپ حقیقت پسندی اختیار کریں۔ اور معاملہ کو اس کی صحیح اور اصل شکل میں ملاحظہ فرمائیں۔ ورنہ جب تک آپ گھر کے مالک اور محافظ کو چور اور پولیس پارٹی کو ڈاؤں سمجھیں گے، آپ کو اس بیماری سے نجات نہیں مل سکتی۔ باقی رہا الزام تراشی، اور فخش نگاری، کا دعویٰ تو یہ بھی سراسر زبردستی ہی ہے۔ آپ کے اشارے یا تو ان روایات کی طرف ہیں جن کے جھوٹ ہونے کی قلائق خود محمد بنین نے کھوں دی ہے۔ لیکن آپ کمال ڈھنائی سے ان چوری پکڑنے والوں ہی کو چور کہہ رہے ہیں یا پھر آپ نے ایسی باتوں کو الزام تراشی، اور فخش نگاری، قرار دے دیا ہے جن کی نظیریں خود قرآن میں موجود ہیں۔ تو کیا (نعمۃ باللہ) آپ قرآن میں الزام تراشی، اور فخش نگاری، تسلیم کریں گے؟ اگر نہیں تو پھر حدیث اور روایات کی ویسی ہی باتوں کو آپ الزام تراشی، اور فخش نگاری، قرار دینے پر کیوں تلمیشے ہیں؟ آپ نے جن روایات کی طرف اشارہ کیا ہے، آئیے انہیں میں سے ایک آدھ سے اس کی توضیح کرتے ہیں:

آپ نے حضرت ابراہیم علیہ السلام کا نام لیا ہے۔ ان کی بابت صحیح بخاری میں مذکور ہے کہ انہوں نے اپنی زندگی میں تین کذبات کا ارتکاب کیا ہے۔ کذب، جھوٹ، غلط اور خلاف واقعہ بات کو کہتے ہیں۔ صحیح بخاری کی یہ روایت سنتے ہی آپ حضرات بھی، اور قائلین حدیث میں سے بعض عقليت پسند بھی سخن پا ہو جاتے ہیں۔ لیکن آئیے ذرا سمجھیگی سے اس روایت پر غور کریں!!

اس روایت میں جن تین کذبات کا انتساب حضرت ابراہیم علیہ السلام کی طرف کیا گیا ہے، ان میں سے دو کی تفصیلات خود قرآن میں مذکور ہیں۔ قرآن میں یہاں کیا گیا ہے کہ

حضرت ابراہیم علیہ السلام اپنی قوم سے باتیں کر رہے تھے۔ اچانک انہوں نے تاروں پر ایک نظر ڈالی اور کہا کہ میں بیمار ہوں۔ قوم چلی گئی اور حضرت ابراہیم نے جھٹ اٹھ کر ان کے بتوں کو توڑ پھوٹ ڈالا۔ قوم نے واپس آ کر معا靡ے کی تفصیل کی۔ حضرت ابراہیم علیہ السلام سے پوچھا کہ یہ تمہاری حرکت ہے؟ انہوں نے کہا: بلکہ اس بڑے بت نے یہ حرکت کی ہے، اگر تمہارے یہ معبد بولتے ہیں تو ان سے پوچھلو۔..... اخ

اس میں دو باتیں قابل غور ہیں: (۱) ایک یہ کہ حضرت ابراہیم علیہ السلام نے بیماری کا عذر جس

سیاق و سبق میں کیا تھا، اس کا منشاء یا تو یہ تھا کہ میں تمہارے ساتھ چلنے کے لائق نہیں۔ یا یہ کہ بیماری کے سبب میرے لئے بات چیت کرنی مشکل ہے۔ لیکن جوں ہی قوم ہٹی، وہ جھٹ اٹھے اور بتوں پر پل پڑے۔ اگر واقعتاً وہ ایسے ہی بیمار تھے جیسی بیماری کا اظہار فرمایا تھا تو کیا وہ بت خانے تک پہنچ سکتے تھے؟ اور بتوں کو تور سکتے تھے؟ (۲) دوسری بات یہ ہے کہ انہوں نے بت شکنی کا الزام بڑے بت پر عائد کیا۔ کیا واقعتاً اُسی نے باقی بتوں کو تورا تھا؟ یقیناً نہیں۔ غابہ ہوا کہ حضرت ابراہیم علیہ السلام نے یہ دونوں باتیں خلافی واقعہ کہی تھیں، جسے عربی زبان میں ”کذب“ کہتے ہیں۔

نیسرے واقعہ کی تفصیل صحیح بخاری میں ہے۔ خلاصہ یہ ہے کہ

ابراہیم علیہ السلام اپنی بیوی سارہ کے ہمراہ ایک جا بر حکمران کے علاقے سے گزرے۔ وہ حکمران خوبصورت عورتیں چھین لیتا تھا۔ اگر ساتھ میں شوہر ہوتا تو قتل کر دیا جاتا تھا۔ حضرت سارہ کو بھی اس حکمران نے طلب کی۔ حضرت ابراہیم علیہ السلام نے کہا کہ تم مجھے اپنا بھائی طاہر کرنا۔

متعدد آخذ میں اس کی وضاحت بھی ہے کہ حضرت سارہ کچھ دور کے تعلق سے حضرت ابراہیمؑ کی بہن ہوتی تھی؛ یوں بھی وہ دینی بہن تھیں۔ لیکن جس سیاق میں وہ اپنے آپ کو بہن کہتیں، اس سے سننے والا یہ سمجھتا کہ وہ حقیقی بہن ہیں۔ اس لئے یہ بات خلاف واقعہ ہوئی۔

یہ تینوں معاملے میں ایک اور پہلو سے بھی قابل غور ہیں۔ پہلے اور دوسرا موقع پر خلافِ واقعہ بولے بغیر بھی مقصود حاصل ہو سکتا تھا۔ حضرت ابراہیم علیہ السلام کہہ سکتے تھے کہ آج مجھے معاف رکھیں، میں آپ حضرات کا ساتھ نہیں دے سکتا۔ اسی طرح وہ بڑے بت کا نام لئے بغیر کہہ سکتے تھے کہ مجھ سے کیا پوچھتے ہو؟ اپنے ان معبدوں سے پوچھ لو، اگر بولتے ہوں۔ لیکن تیرسا موقع بڑا ناٹک تھا۔ یوہی اور جان دونوں نظرے میں تھے۔ ایک صورت میں قرآن نے ارتکاب کفر کی اجازت دی ہے: ﴿الَّا مَنْ أَكْرِهَ وَقَلْبَهُ مُطْمَئِنٌ بِالْإِيمَانِ﴾ اس لئے یہ تیرسا واقعہ بھی قرآن کی نگاہ میں معیوب نہیں۔

یہ ہے ان تین کذبات کا خلاصہ جو حضرت ابراہیم علیہ السلام کی طرف منسوب ہیں۔ ان میں سے پہلے دو کی نسبت خود قرآن نے حضرت ابراہیم علیہ السلام کی طرف کی ہے۔ صحیح بخاری میں ان کا صرف حوالہ دیا گیا ہے۔ البتہ تیسرا واقعہ صرف صحیح بخاری میں ہے۔ اب ظاہر ہے کہ آپ اس نسبت کو ازلام تراشی اور دروغ بانی، کامر قراردے رہے ہیں تو آپ کے اس ازلام کا صرف اس حصہ صحیح بخاری پر عائد ہوتا ہے جس کے جواز کا فتویٰ دینے میں خود قرآن بھی شریک ہے اور اس ازلام کا باقی ۳۲ حصہ قرآن پر عائد ہوتا ہے۔ غور فرمائیے کہ آپ نے کس جسارت اور دلیری کے ساتھ حدیث دشمنی کے جوش میں قرآن مجید ہی کو ازلام تراشی اور دروغ بانی، کامر قراردے دیں۔ فنعد ذ بالله من شرور أنفسنا

● آپ نے حضرت یوسف علیہ السلام کا نام بھی لیا ہے۔ حالانکہ صحیح احادیث میں تو ان پر کوئی الزام نہیں۔ بلکہ انہیں کریم ابن کریم کہا گیا ہے اور قید خانے میں ان کی ثابت قدیمی پر ان کی مدح و توصیف کی گئی ہے۔

البتہ قرآن میں یہ بتایا گیا ہے کہ انہوں نے اپنے حقیقی بھائی سے ساز باز کر کے ان کے غلے میں شاہی برتن رکھ دیا۔ پھر اپنے بھائیوں کے قافلے پر چوری کا الزام عائد کر کر ان کی تلاشی لی اور حقیقت چھپانے کے لئے پہلے دوسرے بھائیوں کی تلاشی لی، پھر اپنے حقیقی بھائی کے غلہ سے برتن نکال کر دوسرے بھائیوں سے لئے گئے اقرار کے مطابق اپنے حقیقی بھائی کو اپنے پاس روک لیا۔

غالباً آپ کے ذہن میں بھی واقعہ تھا۔ لیکن آپ کو یہ یاد نہیں رہا کہ اس کا ذکر بھی قرآن میں ہے۔ اسلئے آپ نے اسے شانِ انبیا کے خلاف سمجھ کر احادیث اور روایتوں پر ’الزام تراشی‘ کا الزام تراشنے میں اپنی چاکب دستی کا مظاہرہ فرمادیا۔ لیکن آپ کی اس چاکب دستی کی زدِ حدیث کے جائے قرآن پر آپ ڈی۔ قریب قریب یہی معاملہ ان بقیہ خصیتوں کا ہے جن کے اسماء گرامی آپ نے ذکر کئے ہیں، اگر تفصیل میں آپ جانا چاہتے ہیں تو چلے ہم بھی تیار ہیں ॥

سمجھ کے رکھیو قدم دشت خار میں مجھوں کہ اس نواحی میں سودا برہنہ پا بھی ہے!

ہماری اس توضیح سے یہ حقیقت بھی سمجھ میں آگئی ہو گی کہ آیا امام بخاریؓ کا نام سن کر جماعت الحدیث پر ’ہم‘ کا دورہ پڑ جاتا ہے، یا آپ حضرات پر جوش خالفت میں سرسامی کیفیت طاری ہو جاتی ہے، جس کے بعد آپ حضرات کو ہوش ہی نہیں رہتا کہ آپ کیا بک رہے ہیں اور کس کے خلاف بک رہے ہیں۔

آپ نے حدیث پر ’مثلہ معہ کی پچھتی بھی چست فرمائی ہے۔ مگر بتائیے کہ جب قرآن مجید نے اُسہ رسول گورمدار نجات قرار دے کر اپنے بنیادی احکام تک کی تفصیلات اسی پر چھوڑ دی ہیں، اور اس اُسوہ کو اس حد تک وسعت دی ہے کہ پیغمبروں کے خواب تک کو وحی الہی اور حکم الہی کا درجہ دے رکھا ہے اور جگہ جگہ ایسی وحی کے حوالے دیئے ہیں جن کا قرآن میں کہیں نام و نشان تک نہیں تو خود اس قرآن کے بارے میں کیا ارشاد ہوگا؟ حدیث سے پہلے آپ کی اس پچھتی کی زد تو خود قرآن ہی پر پڑ رہی ہے۔ اگر آپ اسے ماننے کے لئے تیار نہیں تو آئندہ ہم اس ارجمند کی تفصیل بھی پیش کر سکتے ہیں۔

آن گنت راویوں پر ایمان لانے کا معاملہ

آپ نے یہ بھی سوال اٹھایا ہے کہ قرآن پر ایمان لانے کے لئے رسولؐ کی رسالت پر ایمان لانا

ضروری ہے۔ پس اسی طرح روایتوں کو حدیث رسول مانے کے لئے تمام راویوں پر ایمان لانا ضروری ہوگا۔ تو کیا ہمیں اللہ اور رسول کی طرف سے آن گنت راویوں پر ایمان لانے کی تکلیف دی گئی ہے؟

اولاً: میں آپ سے پوچھتا ہوں کہ کیا آپ نے حضور گونود دیکھا ہے؟ اور حضور پر قرآن کے نزول کا بذات خود مشاہدہ کیا ہے؟ نہیں اور یقیناً نہیں۔ بلکہ آپ تو چوڑھویں صدی میں پیدا ہوئے ہیں۔ اب آپ بتائیے کہ آپ کو اس بات کا علم کیسے ہوا کہ حضور پیغمبر تھے؟ اور آپ پر یہی قرآن نازل ہوا تھا جو اس وقت ہمارے ہاں متناول ہے؟ آپ یہی کہیں گے کہ اس امت کے اجتماعی نقل و تواتر سے یہ قرآن ہم تنک پہنچا ہے، اس لئے ہم اس کی صحت کا یقین رکھتے ہیں۔

اب مجھے عرض کرنے دیجئے کہ آپ کے مقرر کئے ہوئے اصول کے مطابق قرآن پر ایمان لانے کے لئے صرف حضور کی رسالت پر ایمان لانا کارآمد نہ ہو سکے گا، بلکہ اس چودہ سو برس کے دوران پیدا ہونے والے تمام مسلمان مردوں اور عورتوں پر (خواہ زادہ و تقدی ہوں، خواہ فاسق و فاجر) ایمان لانا ہو گا تو کیا ہمیں اللہ اور اس کے رسول کی طرف سے اس امت کے آن گنت نیک و بد انسانوں پر ایمان لانے کی تکلیف دی گئی ہے؟ ذوق لله

ثانیاً: قرآن نے جو یہ حکم دیا ہے کہ اگر کوئی فاسق خبر لائے تو تحقیق کرلو، جس کا صاف تقاضا یہ ہے کہ اگر مدقق، خبر لائے تو تحقیق کی بھی حاجت نہیں، یوں ہی مان لو۔ اب آپ ہی بتائیے کہ اگر اسوہ رسول کے متعلق کوئی شخص کوئی خبر دے تو قرآن کے اس اصول اور حکم پر عمل کیا جائے یا نہ کیا جائے؟ اگر قرآن کے اس حکم پر عمل کیا گیا، اور اس کی بتائی ہوئی خبر قابل قبول ثابت ہوئی تو کیا اس خبر کو مانے کیلئے اس شخص پر ایمان لانا پڑے گا؟ اگر ایمان لانا پڑے گا تو پھر ایسے جتنے بھی افراد پر ایمان لانا پڑے، لائیے؛ یہ تو عین حکم قرآنی کا اتباع ہوگا۔ اور اگر نہیں لانا پڑے گا تو پھر آپ کے اس حق و پکار کی کیا حیثیت رہ جاتی ہے کہ روایتوں کو قبول کرنے کا مطالبہ کر کے درحقیقت ہم سے آن گنت راویوں پر ایمان لانے کا مطالبہ کیا جا رہا ہے؟ اللہ کے بندے! اپنے تفہفے فی الدین اور تدبیر فی القرآن کی کچھ تو لاج رکھنی تھی۔ ہماری پچھلی گذاریات سے واضح ہو چکا ہے کہ آپ جس چیز کو ایک ٹھوٹ حقيقة، سمجھے بیٹھے ہیں وہ درحقیقت ایک پھسپھاس تخلیل ہے جس کی حیثیت ﴿كَشَحَرَةٌ خَيْرٌ إِنْ اجْتَسَتْ مِنْ فَوْقِ الْأَرْضِ مَا لَهَا مِنْ قَرَارٍ﴾ (ابراہیم: ۲۶) سے زیادہ نہیں ہے۔

اگر کوئی ٹھوٹ حقيقة ہے تو صرف یہ ہے کہ جس طرح اللہ تعالیٰ اور اس کی کتاب پر ایمان لانا غرض ہے، اسی طرح رسول اللہ ﷺ کی رسالت پر ایمان لانا، آپ کی اطاعت کرنا، آپ کے فیصلوں کو دل کی

شکنی و ناگواری کے بغیر تسلیم کرنا اور ان فیصلوں کے مقابل میں اپنے آپ کو خود مختار نہ سمجھنا، آپ کے اُسوے اور طریقہ عمل کی پیروی کو رضاۓ الٰی اور نجات آختر کا مدار سمجھنا اور آپ کے اوامر و نوائی کی پابندی کرنا فرض ہے۔ یہ سارا فرض خود قرآن نے عائد کیا ہے، اس فرض کو عائد کرنے کے بعد اس نے دین کے بڑے اہم اہم اور بنیادی فتنم کے مسائل میں خاموشی اختیار کر لی ہے۔ نماز قائم کرنے اور زکوٰۃ ادا کرنے کا حکم سینکڑوں جگہ دیا ہے مگر ان کی تفصیلات سے خاموشی ہے۔ اسی طرح اس نے زندگی کے بے شمار مسائل میں صرف بعض بنیادی امور کی طرف اشارہ کر کے خاموشی اختیار کر لی ہے۔ کیونکہ اس نے باقی تفصیلات کا دار و مدار اُسوہ رسول پر رکھ دیا ہے۔

اب جو لوگ یہ کہتے پھر رہے ہیں کہ قرآن سے باہر اُسوہ رسول گھبیں بھی محفوظ نہیں رہ گیا ہے، اور احادیث کے نام سے جو ذخائر امت کے ہاتھ میں متداول ہیں، ان کی کوئی حیثیت اور کوئی مقام نہیں، وہ درحقیقت قرآن کو ناقابل عمل اور اس کی رہنمائی کو سر اپا لغو سمجھ رہے ہیں، اور انکا حدیث کا الہادہ اوڑھ کر قرآنی تعلیمات کو رومند نے اور کچلنے کی کوشش کر رہے ہیں۔

وہ لوگ اللہ تعالیٰ کو عاجز و درمانہ اور مجبور و بے بُس سمجھ رہے ہیں کہ اس نے اُسوہ رسول کی پیروی کا حکم تو دے دیا اور اسے مدار نجات تو ٹھہرا دیا، لیکن چند ہی برس بعد جب چند ایرانی سازشیوں نے اس اُسوہ رسول کے خلاف سازش کی تو اپنی تمام ترقوت و طاقت، ملک و جبروت اور حکمت و قہر مانی کے باوجود ان کی سازش، کونا کام نہ بنا سکا، امت مرحومہ کی دشگیری نہ کر سکا اور ہمیشہ کے لئے گمراہی میں بھکلتا ہوا چھوڑ دیا۔

وہ لوگ اپنے یہودی مستشرقین کی پلائی ہوئی شراب "حقیقت پسندی" کے نشے میں بدست ہو کر ساری اُمت کو بیوقوت سمجھ بیٹھے ہیں اور رسول اللہ ﷺ کی بتائی ہوئی شاہراہ ہدایت سے کٹ کر اور لوگوں کو کاٹ کر اپنی عقلی تک بندیوں کے خارزار پر دوڑانا چاہتے ہیں، جو سراسر بے انصافی اور انہمی زیادتی ہے اور جس کے بارے میں ارشادِ الٰی ہے:

﴿وَمَنْ يُشَاقِقِ الرَّحْمَوْلَ مِنْ بَعْدِ مَاتَبَيَّنَ لَهُ الْهُدَىٰ وَيَتَّبِعُ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّ وَنُصْلِلُهُ جَهَنَّمَ وَسَاءُ ثَمَّ مَحِيزًا﴾ (النساء: ۱۱۵)

"جو شخص ہدایت واضح ہو جانے کے بعد رسول اللہ کی مخالفت اختیار کرے گا، اور مؤمنین کی راہ سے الگ تھلک اپنی راہ بنائے گا، اسے اسی راہ پر ڈال دیں گے جسے اس نے اختیار کیا ہے، اور اسے نہیں میں جلا کیں گے اور وہ بدترین ٹھکانہ ہے۔"



اے نہیں میں جلا کیں گے اور وہ بدترین ٹھکانہ ہے۔"